

సమీక్ష



జ్ఞాతయ సాంస్కృతిక పక్షపత్రిక
సంపాదకుడు: విద్యాన్ బిల్వసు సీతారామశాస్త్రి.

సంపుటము 4

రాజమహేంద్రవరము 1-2-1981

పరిచి 7

—* ఈ సంచికలో *—

- 1) మాసలపర్వ వైశిష్ట్యము.
- 2) పునరావృత్తమాతున్న విమర్శ పద్ధతులు.
- 3) స్వామినేని ముద్దునరసింహ నాయుడుగారు.
- 4) శ్రీనాథుడు - శివాద్వైతము.
- 5) మందార మకరంద మాధుర్యము.
- 6) 'జీవనయాత్ర' - నవల.
- 7) భక్తపోతన (పద్య)
- 8) రాజమహేంద్రవరములో జరిగిన జ్యోతిషశాస్త్ర
సభా వ్యాసముల సమీక్షా పరామర్శము.
- 9) ముంటాజిమహాలు నిర్మాణ శిల్పం
- 10) సాహిత్య సమాలోచన సభలు - ఒక సమీక్ష.
- 11) ఈపక్ష లో.

16—2 81 సంచికలో పెద్దనాచ్యుని ఆంధ్రకవితా పితామహత్వము, చేమకూర కవితా చమత్కృతి, సంధ్య నవల - ఒక పరిశీలన, ఆంధ్ర కవులు - ఆభ్యవహారపద్ధతులు, దాశరథి తిమిరం లో సమగ్ర మొగ్గ ఆంటాయి

—* 1, 16 తేదీలలో ప్రచురింపబడును *—

చందా

సంవత్సరమునకు రు. 12—00.

ఆర్థసంవత్సరమునకు రు. 6—50.

విడిప్రతి 60 పై.

★ స మా లో చ న ★

* జాతీయ సాంస్కృతిక పక్షపత్రిక *

సంపాదకుడు విద్వాన్ బులుసు సీతారామశాస్త్రి

Retired Telugu Lecturer, V T J College, Rajahmundry

సంపుటము 4

రాజమహేంద్రవరము 1-2-1981

సంచిక 7

మౌ స ల ప ర్వ వై శిష్ట్య ము

— శ్రీ డా చన్నావ్రగడ తిరుపతిరావు, ఎం ఏ., పి హెచ్.డి.

శ్రీమహాభారతము అష్టాదశ పర్వ సమన్వితము అందు మాసలపర్వము పదు నారవది పర్వములు పదు నెనిమిదింటి మాసలపర్వము విశిష్టమైనది ఆ విశిష్టత పలువిధములైనది

మొదటిది నిర్మాణసంబంధి యైనది భారతము అష్టాదశ పర్వసమన్విత మన్న శతపర్వసమన్విత మనియు కలదు. పావ్యంబు, పాలోమంబు, ఆస్తీకంబు మొదలుగాగల నూరుపర్వములు మరల ఆది, సభా, ఆరణ్య ద్వైపాదశపర్వము లుగా సంగ్రహీతములైనవి అనగా ఆది పర్వమున 18, సభాపర్వమున 9, ఆరణ్య పర్వమున 16 - ఇట్లు ఒక్కొక్క పర్వమునను అంతర్భాగములుగా కొన్ని పర్వము లున్నవి స్పష్టతకొరకై ఆది పర్వాదులను పర్వములనియు, పాషాదు లను ఉపపర్వములనియు చెప్పట కలదు ఇటు పర్వము లన్నియు అనే శోప పర్వ సమదాయములై యుండగా మాసల పర్వము మాత్రము అంతర్భాగములు లేక ఒకే ఉపపర్వముతో కూడియున్నది మహాప్రస్థాన స్వర్గాశోమాణ పర్వములు కూడ ఏక ఉపపర్వయుతములే ఇతివృత్తముగా ఈ పర్వములకు గల ప్రాధాన్య

మును ఈ నిర్మాణవైశిష్ట్యము నూచించు చున్నది

రెండవది ఇతివృత్త సంబంధియైనది భారతము పాండవుల చరిత్రగా ప్రసిద్ధమైనను, అది కేవలము పాండవుల చరిత్ర మాత్రమే కాదు 'ఆ నారాయణ మాహా త్మ్య'మే శ్రీమహాభారతాఖ్యాన మనియు, అది 'కృష్ణార్జునోత్తమ నానాగుణ కీర్తనా ఫలము' అనియు నన్నయ పలికెను నిజము నకు భారతమున నాయకుడు శ్రీకృష్ణుడే యని పండితులు చెప్పదురు, అయినను మహాభారతమునందలి 17 పర్వములు ప్రధానముగా పాండవులచరిత్రకు సంబంధించినవే, వారి కష్టనష్టములను నిరూపించునవే ఆయా సందర్భములలో శ్రీకృష్ణుడు కూడ రంగస్థలముపై కనిపించినను, సూత్రధారు డాతడే యైనను, ప్రధాన కథ అతనికి సంబంధించినది కాదు కథ యందలి కష్టసుఖములు అతనికి సంబంధించినవి కావు కాగా మాసలపర్వ కథ మాత్రము ప్రధానముగా కృష్ణునకు సంబంధించినదే అను నుడును ఇతిరపాండవులును కథాభిప్రాయము కానవచ్చినను నిజమునకు ఈ పర్వచరిత్ర

వారిది కాదు ఈవిధముగా మాసలపర్వము తక్కిన పర్వములకంటె విశిష్టమైనది

కథ ప్రధానముగా కృష్ణునకును యాదవులకును సంబంధించినదే యైనను దాని ప్రభావము పాండవుల చరిత్రపై పడక పోలేదు శత్రుసంహార మొనర్చి సామ్రాజ్య పట్టభద్రులైన పాండవులు జీవితమునెడ విరక్తులై మహాప్రస్థానము చేయుటకు కారణము మాసలపర్వ మందలి శ్రీకృష్ణ నిర్మాణమే పాండవుల జీవితమందలి ఈ తుది మలుపునకు మాసలపర్వపు టితి వృత్తమే కారణము

మూడవది రససంబంధి యైనది భారతము శాంతరసప్రధాన మని పండితులందురు కాని మాసలపర్వమును విడిగా గ్రహించినచో అది యొక కరుణరస ప్రధాన మగు ప్రబంధముగా గోచరించును జగదేకవీరులగు కొడుకులును, మనుమలును, మునిమనుమలును ఇతర బంధువులును నిర్మిత్తమైన జ్ఞాతికలహమున ఒక్కసారిగా నశింపగా వసుదేవుడు కొమ్మలు, రెమ్మలు, ఆకులు, చివుళ్ళు, పూవులు, పండ్లు, మొగ్గలు, పిండెలు సమస్తము కోలుపోయి మ్రోడైనిలిచిన మహావృక్షమును పోలియున్నాడు శ్రీకృష్ణ మహిమల యొక్కయు, అంతకంటెను

కృష్ణగతప్రాణులైన పాండవుల యొక్కయు దుఃఖముకూడ తీవ్రమైనదే కాని వసుదేవుని దుఃఖము పరమావధి భూతమైనది

కరుణము అంగిరసము కాగా, భారత మందలి ప్రధానరసమైనకాంతము మాసల పర్వమున అంగరసమైనది పర్వాంతమున వేదవ్యాసోపదేశమువలన అర్జునునకు నిర్వేదము కలిగినది ఇచట కాంతరస స్ఫూర్తి కలదు అట్లే యాదవవీరుల పరస్పర హాసనాండలో శౌద్రము, ఆర్జునుడు బోయల సెదుర్కొనుటలో వీరము అంగరసములుగా కనిపించుచున్నవి

నాల్గవది తాత్త్వికమైన విశిష్టత దైనము, విధి, కాలము మున్నగు షేర్లతో చెప్పుబడిదు మానవాతీతశక్తియొక్క ప్రభావము మాసలపర్వమున నిరూపితమైనట్లు మరెచ్చటను కాలేదు ఈ విషయము మరికొంత విపులముగా వివరింపదగినది.

ఇక తిక్కన రచించిన తెలుగు భారతములో మాసలపర్వమున మరికొన్ని విశిష్టతలు గమనింపదగియున్నవి

కవిశ్రయమువారు సంస్కృత భారతమునకు సంగ్రహరూపమైన అనువాదమును చేసియున్నారు తెలుగు భారతము సంస్కృత భారతములో సుమారు మూడవవంతు పరిమాణము గలది కాగా మాసలపర్వము మాత్రము తెలుగులో మూలముకంటె విస్తృతమైనది. సంస్కృతమున 280 అనుష్టుప్కులు మాత్రముండగా తెలుగున 220 పద్యములున్నవి సగటున ఒక తెలుగు పద్యము రెండు అనుష్టుప్కులకు సమముగా లెక్కింపదగియున్నది తెలుగు మాసలపర్వము సంస్కృతమునకు దాదాపు రెట్టింపున్నది, అయారసపుష్టులను తిక్కన రసపరమకుడై విస్తరించుటయే దీనికి కారణము. మరియుక విశిష్టత రచనాసంబంధమైనది, అంగ్రహభారతము చంపువుగా

పునరావృత్తమౌతున్న విమర్శ పద్ధతులు

- శ్రీ చింతలపూడి వేంకటేశ్వరులు, ఎం ఏ

విమర్శ అనేది నిష్పక్షపాతంగా సాగాలనీ, పూర్వవిమర్శకులు ఏదో ఒక కొమ్మ కాసేవారనీ ఒకవైపు విమర్శ సాగుతుండగా, మరొకవైపు నేటివిమర్శకులు మాత్రం ఇంకా వెనక్కి పోతున్నారు పూర్వం కావ్యాల్లో మాత్రమే వుండేవిని కనిపించగా నేడు విమర్శక వ్యాసాల్లో సహితం అలాంటివి కనిపిస్తున్నాయి తనకు నచ్చినవాటి పొగడటం, కాదన్నవాళ్ళని శాపనాథాలు పెట్టడం ఈ విమర్శకుల లక్షణం అయిపోయింది

సుమాలించన (45) లో డా జి బి యన్ ఆచార్యగారు 'దాశరథిగారి పున

రచింపబడిన దనుట ప్రసిద్ధము. మాసల పర్వమును మాత్రము తిక్కన తనఉత్తర రామాయణమువలె నిర్వచనముగా రచించియున్నాడు. కొన్ని ముదిత ప్రతులలో 34 వ సంఖ్యతో 'అంత బలండును బోవ నిశ్చయించి చెప్పిన' అను నొక చిన్న గద్యశకలము కనిపించుచున్నది కాని అది పూర్వాపరపద్యములమధ్య సందర్భ సూచ్యముగానుండి అతుకబన్నది. కనుక ఇది తిక్కన రచితము కాదు. ప్రమాదాపతితమైన ప్రక్షిప్తము.

ఇట్లు పరిమాణమున విస్తృతియు, స్వరూపమున నిర్వచనత్వమును పాటించుటచే ఈ పర్వవైశిష్ట్యమును తిక్కన వ్యంగ్యముగ ప్రకటించిన వాడయ్యెను

ఇట్టి విశిష్టతలుగల దగుటచే మాసల పర్వము బహుదృక్కోణములనుండి విపులముగా పరిశీలంపదగియున్నది.

ర్నవం' ను గురించి వ్రాస్తూ 'దాశరథి కానుకను పరిగ్రహించాలన్నా, ఆయన చెపుతున్న పునర్నవాన్ని అర్థం చేసుకోవాలన్నా, మన మనఃకుటిలో కృత్రిమాల చీకటి పోవాలి, మన నరాల్లో జనం రావాలి' అంటారు మన నరాల్లో జనం రావటంకోసమే కదా ఈ ఆధునికపులు తమ కవిత్వం వ్రాస్తున్నది మరి వారి కవిత్వం అర్థం చేసుకోవడానికే మన నరాల్లో జనం కావలసినస్తే ఇంక వారి కవిత్వంవలన ప్రయోజనం? పైగా పై వాక్యంలో విమర్శకులవారి భావం దాశరథి కవిత్యానికి పేరుపెట్టేవారంతా బలహీనులు, అంధమనస్కులనేకదా! తాము పొందినవాడిని పొగడి, తమపొగడలకు బ్రహ్మరథం పడితే వారి నరాల్లో జనం ఉన్నట్లు, లేకుంటే వారి మనసు లో కృత్రిమాలచీకట్లు ఉన్నట్లు ప్రకటించడం ఎంతవరకు భావ్యం?

ఇక కవిగారి గొప్పతనాన్ని, విమర్శకులవారి ప్రతిపాదనల గొప్పదనాన్ని అలా పైపై చూద్దాం

అది అసలే ఎత్తైన ఆశాశైలం కవిగారు దాని కొట్టికొనను నిలబడి పద్యాల పాపురాళ్ళని విసిరివేశారు. మరి అని న్యాయంగా పైకి ఎగిరిపోవాలి. అదే జరిగితే కవిగారి ప్రవోధాలు కొండ దిగువకు ఉన్న సాయాన్యడికే అందవుకదా.. ఇంకా అట్టడుగున మ్రోగే నిరుపేద కందేవా, వాడది అనుభవించేవా? ఆశాశైలంమీదనిలబడ్డ కవిగారిదృష్టిలో చివరికా నిరుపేద మౌనాత్మ్యామీద సంతకముకూడా చేశాడు. ఇదంతా పరిశీలిస్తే విమర్శకులవారు వెలవించిన ముప్పేట

లోని భావనాబలం, శిల్పం ఎంతమేరకు ఇందులో ఉన్నాయో పారకులే గమనింతురు గాక !

ఆశాశైలంమీది కవిగారికి ఇంకా చాలాకనిపించాయి అడుగడుగునా ఉదయాలూ, అంగుళం అంగుళాన హృదయాలూ, పతితప్రజావిజయాలూ, అతడు ముందు మరొక కేకల కవి ప్రబోధం విని సగం దగాపడటం మానుకున్న తమ్ముళ్ళూ, మొగం తుడుచుకొని మేలుకొన్న పేదజనం . ఎన్ని కనిపించవు ఇలాటివి నుంచున్నది ఆశాశైలంమీద కదా! పేదవారి బ్రతుకులు రాజకీయవాదాల పదవులకు, ఆధునిక కవుల కీర్తికిరీటాలకు ఇంధనా లయిపోయాయి నిజానికి

‘తమ మంత్రం పార దింక
ఉచ్చు త్రెంచుకొనెను జింక,
ఇక స్వేచ్ఛా ప్రయాణము
ఇదే తెలంగాణము’

అన్నచోట రచన ఎప్పటిదైనా కలతలు సద్దుమణిగి బుద్ధిగా ఉన్న సమగ్రాంధ్ర రాష్ట్రంలో ఇప్పుడేమి ఆశించి కవిగారు ప్రకటించినట్లు, ఏమి ఆశించి విమర్శకుల వారు ఉటంకించినట్లు ?

జగన్నాథుని రథచక్రాల కోసం చూచి చూచి కళ్ళు కాయలుకాచాయి జనానికి ఇప్పుడీ దాళరథిగారి ‘రేపు’ (రేపుమాత్రం జనంచూచే రేపు రేపే) ఏ గోడమీద వ్రాసుకోవడానికి? పదం పదంలో ఏదో స్వేచ్ఛాస్వాతంత్ర్యాలున్నాయని చూపించడం కాకే వంటి మీద ఈక ఈకలో నలుపు ఉందని నిరూపించడమే ఆస్థానకవి కాకముందే దాళరథి అంటే అభ్యుదయవాది, స్వాతంత్ర్య కామకుడు అనే విషయం అందరికీ తెలుసు ఇంకా వారి ప్రతి రచనను శల్యపరిక్ష చేసి అక్కడ స్వాతంత్ర్య భావం ఉంది, ఇక్కడ అభ్యుదయ

పోకడ ఉంది అని చూపించడం చర్చిత చర్చణమే

ఆచార్యగారు ఉటంకించినవాటిలోనే మరొకచోట కీ శే సురవరం ప్రతాప రెడ్డిగారి దివ్యస్మృతిలో కవిగారుకార్చిన కన్నీటి కరటంలో ‘అతడులేని తెలంగాణ - ఆలంకరణ లేని జాణ’ అనే అపశ్రుతి వివేచిస్తోంది జాణకు జాణతనమే నిజమైన ఆలంకరణ వేరే ఆలంకరణలు లేకపోయినా ఆమె జాణయే ఈ ఉపమానంలో ఆమెన లేనందున లోటు ఏమీ లేదనే ధ్వనిస్తోంది అందులో ఏమి అందాలు చూచారో విమర్శకులవారు.

ఇలా విమర్శించుకుంటూ పోతే దాళరథిగారి కవితలోనేకాదు. ప్రతి (సా)మాన్య కవి రచనలోనూ ఒప్పుతపోపాటు తప్పులు, అందాలతోపాటు వికృతాలు కనిపించక మానవు. అస్థానకవి కదా అని అందలం ఎక్కించడం రాజాశ్రయ బుద్ధి మనలో ఇంకా వనించడమే. తాము చెప్పింది చచ్చినట్లు నమ్మితిరా అనడం లేకపోతే తిట్టడం ఇదంతా పారకలోకంమీద అత్యాచారమే అవుతుంది

అలాగే ఈమధ్యవిమర్శలలోనూ, రచనలలోనూ, కవితలలోనూ సామాజిక స్పృహ అంటూ సమాజానికి ఏవిధం గానూ ఉపయోగపడని వైఖరి, ప్రజాసాహిత్యం అంటూ సామాన్య పారకునకే కాదు కాస్త చదువుకొని సాహిత్య పరమైన కృషిచేసేవారికీ అర్థంకాని పరిస్థితి, మాట్లాడితే ఫ్రాయిడ్, అడ్లర్ అంటూ ఎవరో కొందరు అప్రామ్యుల పేర్లుఉదహరించడం ఏమిటో అంతటా అయోమయం తాండవిస్తోంది ఎక్కడ చూచినా ఏనాడో మన తార్కికులు నమలి ఉమిసిన మానవతత్వాన్ని తిరిగి

విడచి కళ్ళద్వారాతో తిరుగతోడుతూ అదే మంటే ‘అన్నీ మన పురాణాల్లోనే ఉన్నాయను’ అంటూ వెక్కిరింతలతో కాల రెగరేసే నేటి విమర్శకులు కాస్త అభిమానధనులై ప్రాచీన వాద్యయాన్ని తిరగేస్తే ఈ పునరావృత్త ధోరణి కొంత తగ్గుతుంది ఈ పునరావృత్తత్వం ఇలాగే సాగితే మన సాహిత్యం పురోగతి అనే మామూలుగా గానుగెద్దులా తిరుగుతుంటుంది ఇలాగే.

అభిమానం అవసరం అన్నందుకు విమర్శకులు కలాలూ నూరవచ్చు. కాని ఒక సంఘటన ఉదాహరిస్తాను. నా మిత్రుడొకడు రష్యాలో ఒక ప్రభుత్వ సంస్థకు ఇంగ్లీషులో ఉత్తరం వ్రాశాడు. వాళ్ళు దాన్ని వెనక్కు త్రిప్పి పంపుతూ ఇలా వ్రాశారు,

‘మీకు జాతీయభాష లేదా? వ్రాస్తే మీ జాతీయభాషలో వ్రాయండి. లేనిచో మా భాషలో వ్రాయండి. ఇలా మరో భాషలో మానుండి సమాధానం ఉండదు’

దీన్నిబట్టి ప్రతిదేశము తమకున్న సంపద కొద్దిగానైనా భూకద్దాలతో ప్రపంచానికి చూపుతున్న తరుణంలో అపార సంపద కలిగిఉండితూడా మనం మరొకరిని ముష్టెత్తుకున్నా మంటే మన దౌర్భాగ్యం అంతే ప్రక్కవారిని చూచి అయినా కొంత అభిమానం సంతరించుకొని పురోగమించడం, ఆలా పురోగమిస్తున్న పొరుగువారి దృష్టిలో అభిమాన హీనులుగా కనిపించకుండా ఉండటం మన విధి, కర్తవ్యం

స్వామినేని ముద్దునరసింహ నాయుడుగారు

- శ్రీ దిగవల్లి వేంకట శివరావు, బి ఏ , బి ఎల్.

శ్రీ కందుకూరి వీరేశలింగం పంతులు గారికి పూర్వము ఆంధ్ర విజ్ఞాన వికాసానికి దోహదము చేసిన మహాపురుషులలో రాజమహేంద్రవరం కాపుర స్థులైన స్వామినేని ముద్దునరసింహ నాయుడుగారి కరుణ

నాయుడుగారి చిన్నతనంనాటికి మన దేశంలో ఇంగ్లీషు నేర్చే పాఠశాలలు లేనందువల్ల ఆయన చెన్నపట్టణము, ఆకాడనుండి తంజావూరు, వెల్లి ఆక్కడ రాజాగారు స్థాపించిన ప్రాథమిక పాఠశాలలో ఇంగ్లీషు నేర్చుకొని ఇంగ్లీషు కంపెనీ సర్కారువారు 1802 సం॥లో స్థాపించిన న్యాయస్థాన కచేరీలలో ఒకచిన్న ఉద్యోగంలో ప్రవేశించి ఫస్టుక్లాసు జిల్లామనసుగా ఉపకారవేతనము పొంది 1856 సం॥లో దివంగతులైనారు

వీరు స్వయంకృషివల్ల అనేక ఇంగ్లీషు గ్రంథాలను చదివి శాస్త్రీయ విజ్ఞానమును సంపాదించి, ఆ విజ్ఞానమంతా తెలుగు వారికి కూడా అందజేయవలెననే మహదాశయంతో 'హితనూచని' అనే ఒక ఉద్యోగమును తేటతెలుగులో రచించారు. దానిని వారి కొమారుడు 1862 సం॥లో అచ్చువేయించి ప్రకటించారు. ఈ గ్రంథమును వీరేశలింగము పంతులుగారు చదివి ఇందులోని భావముల ప్రాశస్త్యమును గ్రహించి వానిని తమ రచనలలో అనుకరించుచు పంతులుగారు వివేకవర్ధని పత్రికలో 1875-1876 సం॥లో దయ్యములనుగూర్చి వ్రాసిన వ్యాసములలోని భావము అన్నీ నాయుడుగారు రచించిన హితనూచనిలోనివే! ఇంతేకాదు, నాయుడుగారు వాడుక భాషలో వ్రాసిన భాగములను

పంతులుగారు గ్రాంథిక భాష లోనికి మార్చారు!! దీనివలన పంతులుగారిపైని నాయుడుగారి భావముల ప్రభావము ఎంతపనిచేసినదో తెలియగలదు ఇటీవల డాక్టరు కొత్తపల్లి వీరభద్రరావు గారు తమ పిపాచ్ డి పట్టము కొరకు వ్రాసిన 'తెలుగు సాహిత్యముపైన ఇంగ్లీషు ప్రభావము' అను సిద్ధాంత గ్రంథములో దీనిని గూర్చి వివరించుచున్నారు నాయుడుగారు హితనూచనికి వ్రాసిన పీరికలో అనేక అపూర్వనూచనలు చేశారు అందులో స్త్రీలకు విద్య అన సరమని ఉద్ఘాటించారు హితనూచనిలోని 'విద్యాప్రమేయము' అనే ప్రకరణములో తెలుగులో సులభశైలిలో పాశ్చాత్య ప్రకృతి విజ్ఞాన గ్రంథాలను అనువదించి అచ్చువేయించాలని వ్రాశారు. వీరేశలింగం పంతులుగారు చాలాకాలం తరువాత ప్రకృతి శాస్త్ర గ్రంథాలను రచించడానికి ఈ నూచన ప్రేరకమై మూలకారిణమైన దనడానికి సందేహము లేదు నాయుడు ఇలాగ వ్రాశారు -

'శాస్త్రముల యొక్క గ్రంథములను ఇతరాఃశములను గురించిన గ్రంథములను సులభముగా బోధపడేలాగు దేశభాషలలో పూర్వ గ్రంథములుగా వ్రాయించి ప్రింటుచేయించి అవే బాలురకు చెప్పించే పక్షమున బాల్యకాలములోనే శాస్త్రముయొక్క ఇతరములైన అంశములయొక్క జ్ఞానము వారికి త్వరగా కలుగడమునకు సందేహ మేమి యుండలేదు (పుట 2)'

'భూగోళ శాస్త్రముయొక్క గణిత శాస్త్రము తాలూకు త్రైత్రముయొక్క లెక్కయొక్క సిద్ధాంత భాగముయొక్క మరిన్ని

న్యాయశాస్త్రముయొక్క శారీరశాస్త్రముయొక్క వాక్యరూపములైన సంగ్రహములను ఏయే ఆయా దేశభాషలచేత అచ్చువేయించి చిన్న వాండ్లకు చెప్పించవలసినది అయితే సంస్కృతము వగైరా భాషలయందు శారీరశాస్త్రము మొదలైనవి రచించిపబడియున్నవిగాని ఆ గ్రంథములు బహుప్రాచీనములైనవిన్ని దరిమిలాను పరిశీలనవల్ల తెలియవచ్చిన సంగతులచేత ఆభివృద్ధిని పొందించబడనివిన్ని అయ్యున్నందున వానినిబట్టి యేయే (ఆయా) దేశభాషలకు సంగ్రహములు చేయ్యడము కంటె ఇంగ్లీషున ఇప్పట్లో వాడికలో నుండే జియోగ్రఫీ, జ్యోమెట్రీ, ఎరిత్మెటిక్, ఎస్ట్రోనమి, ఫిజిక్స్, ఎకనామిక్స్, అనే గ్రంథముల యొక్క సంగ్రహములు ఏయే దేశభాషలలో వ్రాయించి విద్యార్థులకు చెప్పించడము జరూరై యున్నది. (పుట ౮)

'యింకా శాస్త్రముల యొక్క వ్యవహార్యాంశములయొక్క గ్రంథములు ఇంగ్లీషుభాషను విశేషముగా దిద్దుబాటుతో వృద్ధిపొందుచున్నవి గనుక వాటిలో జరూరైన ప్రమేయములు ఇంగ్లీషు గ్రంథములలోనుంచి దేశభాషలకు తర్జుమా చేయించి యేయే విద్యార్థి యొక్క శక్తికిన్ని అనుగుణములైన గ్రంథములు చెప్పించటము యుక్తముగా తోచుచున్నది. (పుట ౧౦)

'ఇంగ్లీషు బాగా తెలిసి అసలు గ్రంథములయొక్క ముఖ్యాభిప్రాయములు సులభముగా బోధపడతగినట్లు దేశభాషను సంగ్రహములు చేయ్యడమునకు లాభమునైన సామర్థ్యముగలవారు పూనుకున్న పక్షమందు శాస్త్రసంబంధములైన సంగ్రహములలో నొకటొకటి తగిన కాలములో సేర్పాటు చేయవచ్చును. మరిన్ని విద్యార్థులు చూచుకొనే నిమిత్తము శాస్త్రాలయొక్క యింకా జరూరైన అంశములయొక్క ప్రమేయములు చాలాగా ఇంగ్లీషుభాషయందుండే గ్రంథ

మలను బట్టి తర్జుమా చెయ్యవలసియున్నది (పుట ౧౦)

ఈనూచనలను నాయుడుగారు 1856 వ సం॥ మునకు పూర్వమే చేసియున్నాడు, 1848 సం॥లో జన్మించిన వీరేశలింగం పంతులుగారు పెద్దవాడై 1874 సం॥లో వివేకవర్ధని పత్రిక స్థాపించి అనేక వ్యాసాలు రచించిన తరువాత కొన్ని ఇతరగ్రంథాలు ప్రకటించిన తరువాత చాలాకాలానికిగాని ఈనూచనల ప్రకారము కాస్త్రగ్రంథాలు రచించిన నారంభించలేదు 1888 సం॥లో పంతులుగారు ప్రకటించిన కారీరకాస్త్రము యొక్క ఉపోదాతములో నిట్లు వ్రాసిరి - 'తెలుగు భాషయందు ప్రకృతికాస్త్రములు లేని లోపము విస్తారముగా నున్నందున దానిని నివారించుటకయి యీకారీర కాస్త్రమును మొట్టమొదట నారంభించి యొక విధముగా ముగింప గలిగినాడను జనులలో మూఢవిశ్వాసములు పోవుటకు ప్రకృతికాస్త్రజ్ఞాన మావశ్యక మని తలచి నేను మొట్టమొదట పదార్థ వివేచక కాస్త్రమును సంకల్పింపకందట ప్రశ్నితైరి రూపమున దెనిగించి ప్రకటించుచుండగా, ఆకాలమున పట్టణములో నుండిన కలాచార సంస్కరణ సమాజము వారా పనిని మరియొకరికి నిర్ణయించి కారీరకాస్త్రమును దెనిగింపుమని నన్ను గోరిరి' అని వ్రాసిరి.

దీనినిబట్టి నాయుడుగారి నూచనల వారు వ్రాసిన 30 సం॥లు తరువాతగాని ఘంటసాల దని తెలుస్తుంది ఆంధ్ర విజ్ఞాన వికాసానికి 1856 సం॥ నకు పూర్వమే దోహదము చేసిన నాయుడుగారి ప్రతిభను దూరదృష్టిని గ్రహించి వారి చరిత్రను పరిశోధించి రచించకపోవుట ఎంత అన్యాయము !!


శ్రీ స్వామి నేని ముద్దునరసింహనాయుడుగారు హితనూచనికి వ్రాసిన పీఠికను శ్రీ గిడుగు రామమూర్తి పంతులుగారు తమ గద్యచింతామణిలో ముద్రించి 50 సం॥లు దాటినది. హితనూచని ఇంతవరకు పునర్ముద్రణము పొందకపోవుట ఆంధ్రుల దురదృష్టము

ఆ పీఠికలో నాయుడుగారు వ్రాసిన విషయాలు చూస్తే ఆయన లోకజ్ఞానము, ప్రతిభ, వెల్లడి అవుతాయి వీరేశలింగం పంతులుగారి కాలమునుండి గాంధీమహాత్ముని కాలమువరకు ఆంధ్రదేశములో జరిగిన సంఘసంస్కార ప్రయత్నాలకు ప్రేరకములైన సంస్కారభావాలు అందులో కనబడతాయి.

శరీరాశోగ్యమునకు జూరైన దైద్య విజ్ఞానమునుగూర్చి తెలుగులో గ్రంథాలు లేకపోవుటను గూర్చి నాయుడుగారు పరితపించారు. మన పురాణేతిహాసాలలోను కావ్యాలలోను ధర్మకాస్త్రాలలోను చెప్పబడిన అనేక విషయాలను గూర్చి చాలా మృదువుగా విమర్శించారు ఆ గ్రంథాలలో అవాస్తవములైన సంగతులు కొన్ని వాస్తవములుగాను, అన్యాయములైన కొన్ని సంగతులు న్యాయములైనట్లుగాను చిత్రింపబడుటను, కల్పించబడుటను విమర్శించారు ధర్మకాస్త్రములలో విధివిషేధాలు పరస్పరవిరుద్ధముగా నుండుటను గూర్చి విమర్శించారు వివిధ కాలములలో మనదేశాన్ని పాలించిన రాజులు వారి నాశ్రయించిన బ్రాహ్మణ పండితులు తమతమ కిష్టమైన విధముగా ధర్మకాస్త్రములను దిద్దుబాటు చేయుటను గూర్చి కూడా విమర్శించారు. ఇట్టి వల ఉన్నత న్యాయస్థానములలో మన ధర్మకాస్త్రాలను గూర్చి జరిగిన చర్చలందీ విషయాలు స్పష్టీకరింపబడినవి దీనిని బట్టి నాయుడుగారు క్షకాగ్రబుద్ధిగలవారని తెలుస్తుంది

హితనూచనిలో విద్యాప్రమేయము, వైద్యప్రమేయము, నువర్ణప్రమేయము, మనుష్యేతర జంతు సంజ్ఞాప్రమేయము, రక్షాప్రభృతి ప్రమేయము, మంత్రప్రమేయము, పరోక్ష విజ్ఞానప్రమేయము, వివాహ ప్రమేయము అని ఎనిమిది ప్రకరణములలో భారత దేశోద్ధరణ కావశ్యకములైన అనేక విషయాలను గూర్చి చక్కగా చర్చించారు ఆ చర్చలలో నేటి కాలమునకు కూడా వర్తింపగల ధర్మనూత్యైలున్నవి

హితనూచని ప్రతి యొకటి వీరేశలింగముగారి గ్రంథసంచయంలో నుండి గౌతమి గ్రంథాలయమునకు వచ్చి చేరినది ఆంధ్రసాహిత్య అకాడమీ వారికిగాని, విశ్వవిద్యాలయము వారికిగాని మరల ముద్రింపదగిన గ్రంథము హితనూచని



- * నిజమైన మధురకవి శ్రీ నాళం కృష్ణరావుగారిొక్కరే - శ్రీ సహదేవ.
- * శ్రీ చిన్మయబ్రహ్మ కవిగారో !!

ఎలిమెంటరీ తరగతులనుండి డిగ్రీ తరగతులవఱకు అన్ని తరగతుల టెప్టన్ బుక్స్, గైడులు, జనరలు బుక్స్ సరసమైన ధరలకు హాంతులేగాను, రీటైలుగాను సప్లయచేయు ప్రసిద్ధమైన బుక్స్టాలు -

ఎ. ఆర్. ఎజిన్సీస్

విజయవాడ-1.

శ్రీ నా ధు డు - శి వా ద్వై త ము

- శ్రీ ఆ. నరసింహశర్మ -

(గత సంచిక తరువాయి)

ఆద్యావస్థలో ద్వైతభావము ఉన్నా క్రమంగా సాధకుడు అద్వైతస్థితి నందు తాడు

ఈ ఉపాసన భావన, మంత్రము యంత్రము, రూపము, పూజ, స్తవము. మొదలైనవానితో ఉంటుంది.

రూపము, పూజ, విభూతిరుద్రాక్షాది ధారణము, మొదలైనది బాహ్యము మానసికం అంతా ఆభ్యంతరము చింత నాదులు అంతర్యాగము దైవము అంత ర్యాగ సమారాధ్యము. బహిర్యాగ సుదుర్లభము

వానిరహస్యాలు, వివరాలు శాస్త్ర గమ్యాలు. కవి వానిని నిరూపించేడు ఆవివరణ ప్రత్యేకమైనది.

అయినా కాయ వాజ్ఞానసాలలో ఉత్తరోత్తర చింతనము ఉత్తమము.

వేదార్థాన్ని వివరించుటలో 'స్మృతి సూత్ర పురాణాద్వైతః వేదార్థ ముపబృం హయేత్' అంటారు కాబట్టి అర్చన కళాకాలియై శాస్త్రస్మృతులు సూత్రము గ్రహించి అర్చనచేసే దని తెలిసింది ఇంక పురాణాదులను సమన్వయపరచే డనేది రెండవవిశేషణం చెపుతుంది.

భక్తుడై నిత్యకర్మలను వర్ణాశ్రమాది విహితములను ఆచరించాలి. ఆవిష యాన్ని-

విద్యాంచా విద్యాంచ

యస్తద్వేదోభయం సః

అవిద్యయా మృత్యుంతీర్వా

విద్యయామృత మశ్నుతే

అనే సంహితోపనిషత్సంత్రము వివరి స్తుంది.

అవిద్య అంటే కర్మలు. విద్య అంటే ఇక్కడ దేవతోపాసన ఈరెంటిలో

ఏఒక్కటి తరింపజేయలేదు రెండూ కలిసిచేయాలి. వృత్తము ఉండాలి. వాడు బ్రహ్మస్వరూపావగతి అత్యంతగా ఉంచు కోవాలి. అలాటివాడు ఉత్తరాయణ మార్గంలో ఉత్తమగతి నందుతాడు అని భావము.

ఇక్కడ సముచ్చయవాదార్థి కల్లుక భట్టు, మొదలైనవారు నూచించేరు శంకర భగవత్పాదులు సముచ్చయవాదాన్ని అంగీకరింపలేదు. జ్ఞానము ఒక్కటే జీవ స్మృక్తి మార్గం అని వివరించేరు అయినా కర్మలు ఈశ్వరభక్తివృత్తము దీనినందరూ అంగీకరించేరు ఇదే స్మృతిమార్గము గీతా చెపుతుంది.

కర్మలు వృత్తము చక్కగా పెద్దన నిరూపించేడు భక్తిని పోతనాదులు గ్రహించేరు భక్తికిపరమావధి ప్రయోజనము ప్రసాదము దానివల్ల జ్ఞానం మోక్షము కలుగుతాయి అని వారి సమన్వయము. కళాపూర్ణుని, పుండరీకుని ఈమార్గంలోనే ఆశవులు చిత్రించేరు. ఇవన్నీ అగమశిఖలు వ్యాపించితేనే పూర్ణభావను కలిగిస్తాయి.

అంచేతనే భక్తులు కర్మలను విడువరు ఇదే పిపిలికామార్గము. జ్ఞానము విహంగమమార్గము ఇదిశ్రుతి స్మృతి పురాణసమ్మతము కేవల శివకవులు శివ సేవ ఒక్కటే అంగీరిస్తారు. అద్వైతులది శివాద్వైత మార్గము. వ్యాసుడు శివాద్వైతికాడు. కేవల మాపేశ్వరులచే బహిష్కరింపబడ్డాడు అయినా వారిని వీడలేదు

ఈవిధమైన వైవము శ్రీనాథుడిది అంచేతనే సకల పురాణాలకు తాత్పర్యము బ్రహ్మగతి అని నిర్ధారణచేసేడు. అంతేకాని కేవల శివానుగమా మనలేదు

శివుడు ఆత్మవిభూతి, ఆత్మగమ్యము, ఆత్మావగతికి శివు డాలంబనము. ఓంకార వాచ్యుడు శివుడు ఇని వాని తాత్పర్య నిర్ణయము.

తాత్పర్యము అంటే వ్యంగ్యముకాదు. విద్యానాథుడు తాత్పర్యాన్ని పి వ్యంగ్యం ఏవ అన్నాడు కాని ఇదిసరికాదు

హేతువు నిమిత్తమైతే అది వ్యంగ్యము కాదు. (ధ్వనికాదు) హేతువు అనియతమైనా స్ఫురించేదే ధ్వని అని ధ్వన్వాచార్యులు పండితరాయలు వివరించేరు అనుమానమునకు ధ్వనికి ఇదే భేద మని వారు వివరించేరు.

ఆరులింగములచేత నియతమై స్ఫురించేది తాత్పర్యార్థము వేదాదుల ఆర్థ నిర్ణయం శ్రీనాథుడు చేశాడు. వానితాత్పర్యం బ్రహ్మజ్ఞానము అని భావము. పురాణాలు ఆభ్యర్థి తాలు. బ్రహ్మము, విభూతుల కన్న ఆభ్యర్థితము అదే పరమ అత్యము పురాణాలూ ఆభ్యర్థి తాలే. ఆబ్రహ్మము కళధ్వారా గమ్య మవుతుంది ఆకళ చిత్కిళ్. ఆబ్రహ్మము ప్రాణ మస్పృశత. ప్రాణాశ్రద్ధాంఖం వాయుజ్ఞోతిరాపః పృథ్వీంద్రియం మనః అన్నమన్నాద్గిర్భ్యం తపోమంత్రాః కర్మలోకాలోకేషు చ నామ చ. ప్రాణము దగ్గరనుండీ పదునారు కళలు ఈశ్వర కళలు.

ఇవన్నీ ప్రాణుల అవిద్యాఫలాలు ఇవన్నీ ఆత్మ యందే ఉత్పన్నములయి పెరిగి లయమవుతాయి. అరరలు రథ నాభియందువలె ఈశ్వరునం దివి ప్రతిష్ఠింపబడినవి కాన వీరిద్వారా ఈశ్వరుడు పరమాత్మ అధిగత మవుతుంది. అంచేత పురాణాలు కళావైభవాలను వర్ణించి వానిద్వారా ఈశ్వరుని వానిద్వారా నిరస్తమస్తోపాధికుని అవగతము చేసి కొని ముక్తడగుట పరమావధి అని భావము కాబట్టి బ్రహ్మజ్ఞాన సాధక మగు కళ వీనికి నిధానమవును.

లేదా బ్రహ్మజ్ఞానమునకు కళానిధానమవు. చంద్రుడవు సంసార తాపత్రయాపహరణకు నీ బోధ చంద్రమరిచి అని భావము.

జ్ఞానం వస్తువు. కాబట్టే జ్ఞాని అంటే జ్ఞానస్వరూపుడు అని భావము మతు బుతిము కారారు అప్పుడు జ్ఞానం ధర్మము అవుతుంది అది ఉపనిషత్తుకము కాదు. అంచేతనే సర్వజ్ఞుడు అనేడిప్పుడు సర్వ శాస్త్రసౌజ్ఞశ్చ అనివిగ్రహం చెపుతారు సర్వంజానాతి అనుటతప్పుకాదు సగణము బ్రహ్మజ్ఞానము, ఈశ్వరార్చన, భిన్నంగా వ్యవహరింపబడి యీ రెండు విశేషణాలచేత అభివ్యక్తమవుతున్నాయి ఈ రెండూ భిన్నము లగుట ఒక్క శివాద్వైతములోనే సాధ్యమవుతుంది. సోమనాథాదుల కైవంలో ఈ రెండూ భిన్నంగా వ్యవహరింపబడవు శివునికన్న పరమైనది ఏదీ లేదు శివ సాయుజ్యము వారిమతంలో ముక్తిఅంచేత ఆమతాన్ని అనుసరించి వ్యాఖ్య చేయుట సమన్వయం లేనిది అవుతుంది

కాబట్టే శ్రీనాథుడు రామాయలను విష్ణువునుకూడా భక్తితో సుతించేడు

పోతనగారి వైష్ణవం ఇలాటిదే అన్ని పురాణాలకు బ్రహ్మజ్ఞానమే తాత్పర్యం కావాలంటే ఒక్క అద్వైతంలోనే సాధ్యము. శివపురాణాలకు వలె విష్ణు, వామన, నారసింహ, కూర్మ, మత్స్య పురాణాలు వైష్ణవాలకు తాత్పర్యం బ్రహ్మజ్ఞానమందే అగుట ఒక్క అద్వైతంలోనే సాధ్యమవుతుంది

ముక్తికి మహాభాగ్యమనేది కవి వ్యవహారము దానినే సంపత్ అంటారు. కాబట్టే నీభాగ్యము సామాన్యమా అని అమాత్యుని సుతి

ఇంక ఉపాసనాక్రమాలు సంప్రదాయాలు లక్ష్యాలతో నిరూపించుట పసివారికి తమ్మి నమలి అందించడంలా

మందార మకరంద మాధుర్యము

- శ్రీ కే కిశోరుబాబు, ఎం ఏ

- శ్రీ కే ఆశోకుబాబు, బి ఎస్ సి (ఆగ్రి)

ప్రహ్లాదచరిత్రలోని మందారమకరంద పద్యము తెలియని తెలుగువారుండరు. (7-150) అందరికి చిరపరిచితమైన పద్యమది పాలవంటి భక్తిని పంచదార వంటి శబ్దములను కలబోసి పాయసమువలె తియ్యగా వండినాడు దానిని బమ్మెర పోతనగారు పోతనగా రానాడు వండిన ఆపరిమాన్నము వంటి పద్యము నేటికి గూడా పులియక, కళ్ళక, అతిమధురమై మాటిమాటికి అందరిని ఊరింపజేయుచునే యున్నది పాపమువలె ఆ పద్యమును కమ్మగా తయారుచేయుటకు కావలసిన పదార్థ సంచయమును పోతన

ఉంటుంది. బాలరకి ఉపయోగపడుతుంది అది సావకాశంగా ఆయ్యే పని

దేవతావిగ్రహప్రతిష్ఠలో పంచాధివాసాలు జరుపుతారు. ఇది పంచాగ్నివిద్యా విధి ననుసరించి జరుగుతుంది తరువాత కళాన్యాసం చేస్తారు అప్పుడుగాని విగ్రహానికి ఆరాధ్యత్వం, ప్రతిష్ఠ లేవు. ఆకళ దివ్యకళ, అదే ఆరాధ్యము కేవల విగ్రహం కాదు. కళ, నామరూపోపాధి నాశ్రయిస్తుంది ఆరాధ్యమవుతుంది

నవవిధ భక్తులకన్న నారదభక్తి, అంతకన్న శాండిల్యభక్తి, ఉత్తమమని పెద్దలంటారు.

శివుసౌందర్యాన్ని, మెచ్చి తద్వారా శివుని అవగతం చేసికన్నతీరున దైవీ కళావిభూతులైన జగత్తునుచూచి ఆకళద్వారా ఈశ్వరారాధన చేయుట శాండిల్య విద్య ఇదంతా కళారహస్యవిదులకు విశదమవుతుంది కాబట్టి అట్టి కళావిదుడైన శ్రీనాథునకు నమోవాకములు

ఎవరెరినుండి అరువు పుచ్చుకున్నాడో ఇంచుక పరిశీలించు

రామసర్వ ఫణామణి, రామచంద్రుని చిత్తపదము అయిన సీతకు ఆత్మనైనైదప్ప అన్యనిపై అనురాగమే మాడ్చి సమకూడునని చెప్పు సందర్భమున అయ్యలార్చుని రామాయణమున

మందార భూజంబు మరగిన భృంగికి పిచుమంద శాఖిపై బ్రేమ గలదె లలియనసంబున మెలగెడు హంసికి నెలయ బల్లలముపై వేడ్కగలదె మలయ ద్రుమంబున మలయభుజంగికి బర్హూర తరువుపై వలపుగలదె భాస్కరోదయమున భాసిల్లు పద్మిని కిందుకరస్పృష్టి నెలమి గలదె రాజితానేక సద్గుణారామ, రామకర్మపాలనపరమ సిద్ధర్థపత్ని యైన సాధ్వీకి సీతకు నన్యనందు గూర్చి యే చందమున సమకూడునయ్య.

(అయ్యలభట్టు భాస్కర రామాయణము యుద్ధకాండ 24:6) అను పద్యము గలగు

బిజ్జలుడు కోపించి బండారి బసవన దండనాయకుని పిలిపించి మాసామ్ముమా కిచ్చిపామ్ము అని పలికినపుడు గించిత్స్పృహసితాస్మ్యుడగుచు అతడు జననాధునితో

బగతు దాసించునే పరధనంబునకు మృగపతి యెద్దెన మేయునే పుల్లుక్షిరాబ్ధిలోపల గ్రీడించు హంస కోరునే పడియలనీరు ద్రావంగ జాతఫలంబులు చుంబించు చిలుక భ్రాంతి బూరుగు మ్రూనిపండ్లు గన్గొనునె రాకామల జ్యోతిశ్ని ద్రావుచకార మా కాంక్ష నేయునే చీకటిద్రావ

విరిదమ్మనాసన విహరించు లేటి
పరిగొని నుడియునే ప్రబ్బలివిరుల
నెఱుగునే యలదిగ్గజేంద్రంబు కొడవ
యెఱపంది చనునీక? నెఱుగవుగాక
(బసవపురాణము 3132-42)
అని వచించినటుల పాలవర్కి సోమన
బసవపురాణమునందు గలదు.

అతని బసవపురాణమునందే కాక
చతుర్వేదసారమునందుగూడా ఈ భావ
ముల ముద్రణము కనిపించుచున్నది.

రాకాసుల జ్యోత్స్నద్రావునిచ్చలుగొన్న
నాచకోరంబుల కరుచి యగునె?
సహకార వల్లన చయముల దొరకిన
జగతి కోయిలకును చప్పనగునె
క్షీ గాల్చిలోపల గ్రీడింపగల్గిన
భువి రాజహంసకు పుల్లనగునె
బహుళతర దక్షార్థ్యభావ ప్రభావన
మహిమ దనరు జంగమంబు రాగ
నతుల భక్తివరుల కావశ్యకంబగు
పసిపౌతాభిభంగ బసవలింగ
(చతుర్వేదసారము 153 ప.)

పర్ణకాల ముంగిట సీతను చాచి ఏను
దానననాయకుడను రావణుడను మనీయ
వల్లభవై నుఖంపగ రాచె అని మదనవివ
కుడై పలికిన రావణుని గని సీత భయకం
పిత దేహ యగుచు ఇట్లాడ నర్హమే యే
నేడ? నీనేడ? కరిణి యేనాట నూకరము
గలయు ?

మహిత కమల మధుర మధు రసాస్వాదన
పరవశాత్మయైన భ్రమరకాంత
రిత్రబుద్ధి నకట లేగు పువ్వులరసం
భాను నెట్లు? తేలివైతి గాక
(ఆరణ్యపర్వము 6-341)

అని పలికినటుల ఎఱ్ఱ ఆరణ్య పర్వ
కేషమునందలి రామాయణ కథాభుట్ట
మున గలదు.

అయ్యలార్యుడు సోమన ఇంచుమించు
సమకాలికులు. ఎఱ్ఱన వీరి తరువాతినాడు.
పోతన వీరి మువ్వరి పద్యములను

మూలొనియే మందారమకరంద పద్యమును
సంతరించినా డనవచ్చు. అందువలననే
దాని కంతటి ఘుమఘుమ, దుచి. (పోత
నపై భాస్కర రామాయణ ప్రభావ
మున్న దని నిడుదవోలువారు 'పోతన'
అను గ్రంథములో నిరూపించినారు)
అయ్యలార్యుడు భుజంగినిని పద్మినిని పాల
వర్కి సోమన చిలుకను పేర్కొనినారు.
పోతన వాటిని పరిహరించినాడు.

మందార వృక్షముపై వసించగోరు
భృంగి వేపకొమ్మల వసించగోరునా అని
అయ్యన తామరపూవుల విహరించు లేటి
(ప్రబ్బలిపువ్వుల విహరించ వాంఛించునా
అని సోమన కమలము నందలి తేనెను
గ్రోలు తుమ్మెద కాంత రేగుపువ్వుల
రసము గ్రోల నిచ్చగించునా అని ఎఱ్ఱన
వర్ణించినారు. పోతన సోమన, ఎఱ్ఱన, తెలి
సిన భావములను విడచి అయ్యన భావ
మునే స్వీకరించినాడు గాని దానిని మం
దార మకరంద మాధుర్యమున నోలలాడు
కోలంబము మదనములను ఆనగా ఉమైతై
చెట్ల నాక్షాంతీంచునా అని ఉచితమైన
మార్పును గావించినాడు. 'అతులిత మైన
మందార మకరందము నాస్వాదించిన
పట్టదము వేముపై మరులుకొనునా అను
టకు బదులు మదము కలిగించు మదనముల
చెంతకు చేరునా అనుటలో పోతన ప్రతిభ
వ్యక్తమగుచున్నది. క్షీరాబ్ధిలో గ్రీడించు
హంస అని పాలవర్కి తెలిపిన అభిప్రాయ
మునకుమారుగా లలిమానసంబున మెల
గెడు హంసి అని అయ్యలార్యుని అభి
ప్రాయమునే ఒకవడిగా గ్రహించి నిర్మల
మందాకినీ వీచికలదోగు రాయంచ అని
పోతన సుందరకోజ్వలముగా వర్ణించి
నాడు. రాకాసులజ్యోత్స్న ద్రావుచకోర
మని సహకారపల్లవచయ మని సోమన
అల్పివముగా చెప్పిన భావములను
పూర్ణేందు చంద్రికా స్ఫురిత చకోరకం
బరగునే సాంద్ర నీహరముల కని లలిత
రసాలపల్లవ ఖండియై చొక్క కోయిల

చేరునే వట్టజముల కని పోతన మురువుగా
విస్తరించి రోచమాన మొనరించినాడు.
మందార మకరంద పద్యమును మందార
అని తగణముతో ప్రారంభించినాడు
పోతన. తగణము శుభప్రదమయిన
గణము దాని కధి దైవము అకసము.

'తగణంబున కధి దైవము
గగనం బది శూన్య మునుచు గాదని
పలుకన్'

దగ దతి మిక్కిలి మంచిది
గగనం బాగి నిత్యవిభవుగా జేయు నిలన్.

అని తగణముయొక్క మహిమను
సులక్షణసారకర్త ప్రశంసించినాడు. మం
దార కమలమునందలి తేనెను ద్రావి పర
వశించు మధుపము మదనముల పొంతకు
బోవ ఆభిలాషపడ దను సామాన్యార్థ
మునేకాక కల్పవృక్షపు చాయల పుల
కించు చంచరీకము ఉన్మత్త పునీడల తిరు
గుటకు లాలసపడ దని ఆకాశాధిపతి గణ
మగు తగణముద్వారా నూచించినాడు.
(మందారమునకు కల్పవృక్ష మని అర్థము.
కల్పవృక్ష ముండునది స్వర్గమున. స్వర్గ
మన ఆకాశమే కదా. స్వర్గమునకు నాక
మను చేరుగలదు. నాక మనగా ఆకాశ
మని కూడా అర్థము) మందారమునకు
సంతోషింప జేయునది యని వ్యుత్పత్తి.
(మనంతి మోదంతే అనే నేతిమందారం
గురుబాల ప్రబోధిక) ఆ.బుజోదరునిపై
భక్తిగూడా మోనవులను సర్వదా సంతో
షింప జేయుచుండు నని ఈపదముద్వారా
పోతన నూచించినా డనవచ్చు. రెండవ
చరణము నిర్మల అను భగణముతో ప్రా
రంభించినాడు. భగణమున కధీశ్వరుడు
చంద్రుడు. మందాకినీ చంద్రునివలె ధనశ
మైన దని తెలుపుటకు భగణము నుప
యోగించినాడు పోతన. నిర్మల అను విశే
షణ వాచకమును అందువలననే మందా
కినీ పదము మొదట ప్రయోగించినాడు.
నిర్మల మందాకినీ వీచికలలో ఆనగా
చంద్రునివలె నిర్మలమయిన తెల్లనయిన

గంగాతరంగములలో దూగు రాయంచ
చనునా తరంగిణులకు అను నరమును భగ
ణమువలన నిపుణముగా తెలియజేసి
నాడు. మూడవచరణమును లలిత అను
నగణముతో ప్రారంభించినాడు. నగణ
మన కధిసాయకుడు శ్రీమహావిష్ణువు. శ్రీ
మహావిష్ణువునలె లలిత శృంగారరసావి
ష్కరణము గావించు పల్లవములు గలిగిన
సహకార మని నగణము సహాయమున
ప్రళంసనీయముగా తెలియజేసినాడు. లలితరసాలపల్లవ మను పదప్రయోగము
దానినే ప్రకటించుచున్నది. రసాలపల్లవ
ములు సుకుమారము లనుటకు లలిత అని
లఘుత్వరములనే వాడినాడు. నాలుగవ
చరణము పూర్ణేందు అని మరల తగణము
తోనే ప్రారంభించినాడు. పూర్ణేందు
చంద్రిక కాన్నదమైనది ఆకాశమేగదా.
అందువలన దానిని పూర్ణేందు అని ఆకా
శాధిపతిగణముగు తగణమువలన నూచించి
నాడు. పద్యమున మకారరకారముల పున
రావృత్తి వింతచెలుపు లాలుకుచున్నది.
అని మర, రమ అను రామనామమును
గూడా స్ఫురింపజేయుచున్నది.
(మందార మకరంద మాధుర్యమున
దేలు మధుపంబు వోవునే మదనములకు,
నిర్మ (రమ) ల మందాకినీ వీచికల దూగు
రాయంచ) మా, రాకు హత్తించిన బుద్ధి
లతకు మారాకు హత్తించినట్లయి పరి
పూర్ణమైన తేజస్వ్యరూపము గోచరించు
నని, మనిషికి శ్రీకైవల్యపదము సిద్ధించు
నని పోతనగారే ఒకచోట పేర్కొని
నారు. (8-65)

మాటలు వేయునేల పోతనగారి మం
దార మకరంద పద్య మొక వజ్రము వం
టిది. సానబట్టినకొలది దాని ధగధగలు
బయల్పడుచునే యుండును.

మందారమకరంద పద్యమున పేర్కొ
నిన భావము లనిన పోతనకు మిక్కిలి
యిష్టమైనట్లు కన్పించుచున్నవి. అతని

మొట్ట మొదటి దండక మగు బోగినీ దండ
కములో ఆచ్యముగా ఆనే పింపినలాడు
చున్నవి.

సింగభూపాలుపై వ్రాలి నాచిత్త
మున్మత్తమై సోలి కామానలాయత్తమై
రాదు, తేరాదు నే నామరుండనై గోరి
వరుండైన వాణీధవుండైన దేవోత్తరుం
డైన నన్యున్ మదిం గోరగా నొల్లనే ?
ఉల్లసత్పుల్ల మందార రాజన్మరందంబునం
గ్రోలు మత్తాలి దుత్తూరముం గ్రోలునే ?
హేమ రాజీన రాజీరజీ రాజితాకాశ
గంగానదీ లాలకల్లల డోలానట ద్రాజ
హంసంబు వైవాలగండూపది భేక భేకీధులీ
సంకులాసార కాసారముం జేరునే ? మండి
తాఖండ లానీల జీమాత నిర్మత్తయో
ధారలన్ ద్రావుసారంగి, కుంభాంతరాం
భః ప్రపూరంబులన్ ద్రావునే మాధవో
జ్ఞాత చూతాంకుర స్వాదులీలా లసత్కో
కిలేంద్రంబు ఝల్లీవరక్రూర భల్లతకికాఖ
కున్ బోవునే.

మందారమకరంద మాధుర్యమున దేలు
మధుపంబువోవునే మదనములకు, అను
భావమునే వర మందార మరంద పానకు
తుక స్వాంత ద్విరేఫంబు సత్వరమై
పోవునే చేతివేములకు తద్గంధానుమోదా
త్మమై (3-223) సుహృదమహిజ మరంద
పాన లాభాను భావంబు నొందు మధు
పంబునుబోవునే వేపచెట్టకున్ (3-441)
పారిజాత కుసుమస్ఫుటనక్యమరంద లుబ
ధోభానయశాలి యైన మధుపంబు భజిం
చునే యన్య పుష్పమున్ (4-925) వన
జం బానెడితేటి య్య కుసుమావాం
బపేక్షించునే (9-529) పద్యగంధముల్
మరగిన తేలు లన్య కుసుమంబుల చెంతలఁ
జేరనేర్చునే (10-1991) అని చిరుచిరు
మార్పులు గావించి పలుసార్లు వర్ణించి
నాడు పోతన గారు. (భాగవతమున)

రుక్మిణీదేవి శ్రీకృష్ణుని స్తుతించు సంద
ర్భమున

నీరదాగ మమేఘ నిర్మత్తయః పాన
చాతకం తేగునే చాటిపడెకు
బరిబక్వ మాకంద ఫలరసంబుల గ్రోలు
కీరముల్ చనునె దుత్తూరములకు
ఘనరవాకర్ణ నోత్కలిక మయూరముల్
గోరునే కరిన ఝల్లీరవంబు
గరికుంభ పిశిత సద్ద్రాసమోదిత సింహ
మరుగునే కునక మాంసాభిలాష
బ్రవిమలాకార భవదీయ పాదపద్మ
యగనమాశ్రయ నైపుణోద్యోగచిత్త
మన్య జేరునే తన కుపాస్యంబు గాగ
భక్త మందార దుర్భర భవవిదూర
(దశమ ఉత్తర 257)

అను మందార మకరంద ధోరణిలోనే
మరొక సీనును రచించినాడు. ఇందలి
ఉపమాన వాచకములన్ని కొంగ్రొత్తగా
నున్నవి. పాలకుర్కి సోమన చూతఫలం
బుల చుంబించు చిలుక పరికవ్యమాకంద
ఫలరసంబుల గ్రోలును ఇందు ప్రత్యక్ష
మైనది. అది బూరుగుమ్రానిపండ్లను గను
గొనునా అని పాలకుర్కి వర్ణించగా
దుత్తూరములకు చనునా అని పోతనవర్ణిం
చినాడు. కరికుంభ పిశితసద్ద్రాస మోదిత
సింహమరుగునే కునకమాంసాభిలాషఅను
చరణమునందలి భావము మదేభ కుంభ
పిశిత గ్రహలాలస శీల సాగ్రహగ్రే
సర భాసమాన మగు కేసరి జీర్ణత్వణంబు
మేయునే మత్తేభేంద్ర విభిన్నకుంభపిశిత
గ్రానైక బద్ధస్పృహః కిం జీర్ణత్వణమత్తి
మాన మహతా మగ్రేగరః కేసరీ అను
భర్తృహరిసుభాషితమునకు అనుకరణము
వలె నున్నది. మృగపతి యొద్దెస మేయు
నే ఘల్లు అను పాలకుర్కి ర్వపదపంక్తి
కూడా ఈ భావమునే వెలిబుచ్చుచు
న్నది. మందారమకరందపద్యమంత శ్రుతి
మధురముగ లేకున్నను ఈపద్యముగూడా
మరొక మంచిపద్య మనవచ్చును.

(సకేషం)

‘జీవనయాత్ర’ - నవల

- శ్రీమతి ఎం. సావిత్రి, ఎం.ఏ., బి.యి.డి.

సుఖగుఃఖాలు మానవజీవిత సహజాలు. అనుభవజ్ఞులు ‘మానవుడు సుఖముతో పొందే అనుభవం కంటే కష్టాలలో, అనుభవాన్ని, నిదానాన్ని, వేదాంతాన్ని నేర్చుకుంటా’డంటారు. బండి చక్రము ఆవలవలె వ్యక్తిజీవితంలో ఇవి ఒకదాని తరువాత ఒకటివస్తాయి. ఆ ఆశే మనిషిని జీవింపజేస్తుంది. కాని కొంతమంది జీవితం కేవలం కష్టాలకొరకే విధాతచేత సృష్టింపబడుతుందా? అనిపిస్తుంది. వారి కష్టాలకు నిస్సృతి ఉండదు. ఒక కష్టాన్ని ఎట్లాగో ఓర్చుకొని పాతదానినిగా చేసేలోపలే ఏదో ఒక కష్టం తలుపుతోసుకుని గృహం ప్రవేశిస్తుంది. అటువంటి వారిజీవితాలపట్ల సానుభూతితో నిండిన ఒక నిట్టూర్పును విడవడం తప్ప ఏమీచేయలేము! అటువంటి కష్టాలలో ప్రకాంతమైన జీవితాన్ని గడిపి జగమంతా శోకించేలాగ భగవత్సన్నిధిలో ప్రాణాలు విడిచిన పుణ్యమూర్తికథేత్తిమే ‘జీవనయాత్ర’ నవల. శ్రీమాదిరెడ్డిగారి కలంలా యీనవల సంతరించుకున్న గమనం పరిశీలిద్దాం.

కాల్చిగంప కత్తేపేటలోని లక్ష్మీనర్సిమ్మ ఆమెభర్త కేప్టయ్యల పెంపకంలోకాంత యావం.లోక అడుగుపెట్టుంది.

సంప్రదాయానుసారంగా ఆమెకు పెళ్లిచావులు జరుగుతాయి. సంబంధం కాలమాన పరిస్థితులనుబట్టి మంచిదే అని చెప్పకోవచ్చును. కాంతకు తాతగారి అండదండలున్నాయి. ఆయనకు కాంత అంటే ప్రేమాభిమానాలు మెండు ఆ కారణంగానే కాంత పెండ్లి ఘనంగా జరిగింది.

పన్నెండేండ్లు నిండని కాంత అత్త కారింటికి కాపురానికి వచ్చింది. కాలాన్ని

బట్టి వెయ్యిన్నుట పదహారు కట్నము, లాంఛనాలు వగయిరాలతో పిల్ల రావటం కాల ఘనమైన పెండ్లి అని చెప్పుకోవచ్చు.

కాంత కందనపు బొమ్మలాంటి అందగత్తె. భర్త సుబ్బారావుకు ఆమె అంటే త్వరలోనే మంచి అభిమానము ఏర్పడింది.

అత్తరంపపుకోతకు కాంత దుఃఖపడుతూవుంటే గమనించిన సుబ్బారావు మెను ఓదారుస్తూ తనపిన్ని మాటలు (సవతితల్లి) పట్టించుకోవద్దని సలహా యిస్తాడు. కాంత అత్త స్వయాన అత్త కాదు. సుబ్బారావు మారుటితల్లి.

సుబ్బారావు మారుటితల్లి పిల్లలు చంద్రం, కమలలు. కాంతవయస్సు ఏపాటిది? పిల్లలలో పిల్లగా వారితో కలిసి పోతుంది.

చిన్నవయస్సే అయినా, వంటవార్లు లలో మంచి నేర్పరిగా రూపొందింది కాంత. సుబ్బారావు సంసారంలో సులువుగా కాంత యిమిడిపోయింది. అది కాంతకు సహజం అనిపిస్తుంది పాతకునికి. కాలప్రవాహం ఆగదు గదా? కాంత తాత క్రాస్తిగారు, సుబ్బారావు తండ్రి గోపన్నగారు ఇరువురూ వారివారి కాలం తీరి మరణిస్తాను. కాంత అత్త మంగమ్మ తనపిత్రిలో వచ్చిన మార్పును గ్రహించి అతిదీనంగా విలపిస్తుంది. సుబ్బారావు కాంతలు ఎంత ఊరడించినా లాభము ఉండదు. కొద్ది రోజులకు ఆమెకూడా మరణిస్తుంది జీవనయాత్రలో వీరి ముగ్గురి మణులు సహజమే అనిపిస్తాయి.

కాంత లేత భుజాలమీద మంగమ్మ పిల్లలభారం పడి తుంది. అయినా ఆమె తొణకదు. బెణకదు. ‘ఇది మియిల్లు.

మిమ్మల్ని ఎక్కడికీపంపనమ్మా. కష్టమో. సుఖమో అందరము ఒకచోటే ఉండాము.’ అని ఏడుస్తున్న పిల్లలను ఓదార్చి హామీ యిస్తుంది.

ఇక్కడ ఒక సంగతి ఉల్లేఖించక తప్పదు. కాంతకు ఓర్పు ఎక్కువ. పనికి జంకదు. తన కన్నది ఇతరులకు ఇంత పెట్టి తను తరువాత తినేస్వభావం. తుమాగుణం ఆమెకు పుట్టుకతోనే వచ్చింది. పూజలుపురస్కారాలు ఎక్కువగా అలవడకపోయినా దైవంలో నమ్మక మున్న వ్యక్తిగా రచయిత్రి మలిచారు. తత్ఫలితంగానే కాంత మూడవ సంతానమునకు గ్రామదేవత పేరు ‘సరోజ’ అని పెట్టడం జరుగుతుంది.

కాలము గడచిపోతోంది. కాంత సంసారము పెరుగుతుంది. ముగ్గురుకొడుకులు ఒకకవూర్తే. సంసారం గడుపుకుంటూ సుబ్బారావు తమ్ముడు చంద్రానికి డాక్టరీచదవడానికి డబ్బుపంపడానికి కట్టుమిడున్ను చేపడుతుంది. చంద్రం కాంతశ్రమతో డాక్టరీఅవుతాడు. కాంత పాత్రలో రచయిత్రి త్యాగం, కార్యదీక్ష అచ్చుపోశారు. ‘ఆకాంతమూర్తి సాన్నిధ్యంలో పదిరోజులుంటే ఏరోగా అయినా దూరం పోతాయేమో’ అంటాడు రోగాలను నయంచేసే తానే డాక్టర్ చంద్రం.

చంద్రం మేనమామ తనకూతురైన లీలను చంద్రానికి పెండ్లిచేసి చంద్రాన్ని సుబ్బారావు కుటుంబానికి అవసరానికి రాకుండా చేసేస్తాడు. అయినా సుబ్బారావు కాంతలు చంద్రాన్ని తప్పుపట్టరు. ఇది వారి వుదాత్తతను చాటిచెబుతుంది.

సుబ్బారావు పెద్దకొడుకు శ్రీధర్ పట్నంలో చదువుకు వెళ్లి చంద్రం యింట్లోవుండి గడుపుకోవా అని సుబ్బారావు కాంతలు ఆశపడతారు. ఆ ఆశ

జాతీయ సాంస్కృతిక పక్షపత్రిక

నిరాశే అవుతుంది. చంద్రం భార్యలీల, తల్లి, తండ్రి అందరూకలిసి శ్రీధర్ పరిస్థితి దుర్భరముగా తయారుచేసి నోటితో చెప్పకుండా శ్రీధర్ ను వారింటినుండి సాగనంపుతారు. అయినా శాంత సుబ్బారావులు చంద్రుని ఏమీ అనరు.

శ్రీధర్ చదువు పట్నంలో ఒక ఉదారహృదయుడైన రాంరెడ్డిగారి సహకారంతో కొనసాగుతుంది.

ఇక్కడనుండి కథ ఒక క్రొత్త మలుపు తిరుగుతుంది. శాంత సుబ్బారావుల కుటుంబమును అర్థంచేసుకొని దయతో చూచే రెడ్డిగారి కుటుంబము వీరికి చాలాసన్నిహితమవుతుంది. ఇచ్చటి నుండి రచయిత్రి విప్లవాత్మక మైన ధోరణులతో కథను ముందుకు నడుపుతారు. రాంరెడ్డిగారి కుటుంబములో సుబ్బారావు కుటుంబమునకు వైవాహిక సంబంధములు ఏర్పడుతాయి. అంటే రెడ్డిల కుటుంబము, బ్రాహ్మణుల కుటుంబము ఏకమయ్యాయి. రెడ్డిగారి కుమార్తె విజయ శ్రీధర్ ను వివాహమాడింది. సుబ్బారావు కుమార్తె - శ్రీధర్ చెల్లెలు అయిన సరోజ రెడ్డిగారి కుమారుడు ప్రభాకర్ ను వివాహమాడింది.

వివాహాలు నిరాడంబరంగా రిజిస్ట్రారు ఆఫీసులో జరుగుతాయి. నాయుడు కుటుంబములోని అమ్మాయి భారతిని రెడ్డిగారి పెద్దకొడుకు సుధాకర్ చేసుకుంటాడు. కథలో ఒడుదొడుకులు ఉండవు శ్రీధర్ శాంతకాలము ఉద్యోగం చేసి తరుపతి రెడ్డిగారి కుటుంబంలో పోషించుట వ్యాపారము మొదలు పెడతాడు. కలిసికొస్తుంది. ధనవంతుడవుతాడు.

శాంత సుబ్బారావుల కుమార్తె సరోజ ప్రభాకర్ కు అనుకూలవతియైన భార్యయై కుటుంబమునకు ఎంతో నిండుతనాన్ని తెస్తుంది.

శాంత రెండవకుమారుడు గిరిధర్ పాత్ర గాలికి కొట్టుకొనిపోయే సోమరి జీవితము. అతడు ఏమంచి పనినిగరించీ ఎన్నడూ ఆలోచించడు. చెడుపనులు చేయుటకు అసలే వెరవడు.

ఇతడొక తుమ్మముల్లలాగ శాంతహృదయమునునిత్యముగా నుపరుస్తూఉంటాడు. ఇతనికి చదువుపై శ్రద్ధలేదు. పనిచేసుకున్నా గౌరవముగా బ్రతకాలని ఆకాంక్షలేదు. ఇటువంటివానికొరకు తల్లి హృదయము ఆక్రోశిస్తుంది. ఇతనికి నలుగురి ఆలోచనలూ పట్టవు. తన తిరుగళ్ళను ఎవరేనా అభిశంసిస్తే, నడత సరిచేసుకోవాలనే ఇంగిరిజానము అసలే లేదు.

దొంగతనం చేయటానికి జంకడు. శ్రీధర్ ఉద్యోగసంపాదనను తల్లిదండ్రులకు పంపిస్తే అడ్డుబుతో ఇంటినుండి పరారీ అవుతాడు గిరిధర్. శాంతసుబ్బారావుల మనోవేదన ఇతనికి గోచరమేకాదు. నేటికాలము యువకులలో చాలామంది ఇదే తరహా వారున్నారు. వారికి ప్రతినిధి ఈగిరిధర్ ప్రబుద్ధుడు.

చేతికి అందినది పుచ్చుకొని, ఇంట్లో నుంచి పలాయనముచేసి ఏదోసాధిస్తానని ఆనుకొని ఆత్మవంచన చేసుకుంటాడు. క్రూరమయిన నేటి సామాజిక పరిస్థితులలో మనిషి ఒక ఉపయోగకరమైన పనిలో కదురుట నాల్గరాళ్ళు సంపాదించుట తనకు తాను గౌరవప్రదముగా బ్రతుకుట అంత సులభమా?

శ్రీమతి సులోచనగారు సామాజికపరిస్థితులు, యువకుల దుందుడుకు ప్రవర్తనలు అద్దముఎట్టినట్లు గిరిధరుని పాత్రలో చిత్రించారు 'పెండ్లిచేసినయెడల సద్దకుంటారు ఇటువంటివారు' అనే ఆభిప్రాయము కుటుంబములలోని పెద్దవారు తమకు అనుకోవడము వింటుంటాము.

ఈపెండ్లిండ్లు, వియ్యాల సమస్యలను యింకా చిక్కబరుచుటకు ఉపయోగపడతాయి అంటే. సరిగ్గా అదే జరిగింది గిరిధర్ విషయములో. గిరిధర్ కదురు పడతాడని వివాహం చేస్తారు. అతని భార్య శాంతకుటుంబములో ఇముడలేక పోతుంది.

ఈకుటుంబము యొక్క ప్రగతిప్రమాణమును అనాచారము, దురాచారము వల భ్రష్టత్వముగా గిరిధర్ భార్యలక్ష్మి తలపోస్తుంది. నేటికాలములో ఆచరించిన నగుబాటుగా కన్నులకు కొట్టవచ్చినట్లు కనిపించే చాడస్తపు ఆచారములను తన జీవితముగా ప్రవేశపెట్టుకుని చూపరులకు ఎబ్బెట్టుగా తగూరయి శాంత సుబ్బారావులకు, శ్రీధర్ విజయలకు, సరోజ ప్రభాకర్ లకు అందరికీ నరకముగా తయారవుతుంది. వ్యక్తిత్వములేని గిరిధర్ ఈ పరిస్థితులలో దారి, తెన్నుకానక, చివరిసారి ఇంటినుండి పలాయనం చిత్తగిస్తాడు. ఇది గిరిధర్ కు తోచిన పరిష్కారము.

శాంతమనస్సు పూర్తిగా వికలమవుతుంది. సత్ప్రవర్తన, ఓరిమి, బంధువుల, సానుభూతి, ఎందుకు గిరిధర్ ను ఒక మనిషిగా చేయలేకపోయాయి. ప్రస్తుతం మనసమాజపరిధులలో యువకుల, యౌరకమైన, వింతయైన, విషాదకరమైన ప్రవర్తనకు పరిష్కారంలేదా అనేవేదన పొరకుని మనస్సును కదలించి వేస్తుంది.

లక్ష్మి తల్లిదండ్రులు వచ్చి శాంత సుబ్బారావులపై విరుచుకుపడతారు. ఈ విధమైన అభాండము భరించలేక తమ కన్నడంతా లక్ష్మి పేర వ్రాసివేసి శ్రీధర్ యాత్రలు చేస్తూ దైవస్పృహలో మనశ్శాంతి సంపాదించుకుంటారు. చివరకు వెంకటేశ్వరుని స్పృహలో బంధువులందరి మధ్య శాంత తనువు చాలిస్తుంది.

ఈత్యాగమయి జీవితమును రచయిత్రి ఎంతో పటిష్ఠముగా చిత్రీకరించా రని వ్రాయక తప్పదు. గిరిధర్ ను మినహాయించి శాంత సంతానములలోని ముగ్గురు, రాంరెడ్డిగారి కుటుంబములలోని ముగ్గురు కలిసి, ప్రైసంబంధాలపిల్లలను ఇద్దరిను జోడించి ఈఎనమండుగురిని పొందిగ్గా నాలుగు జంటలుగా చేసేయరచయిత్రి ఈజంటల, ఆశయాలు, ప్రేమాభిమానాలు, వ్యక్తిత్వాలు ఒకటేమిటి అన్న ఒక ఉదాత్తమైన పరిధిలో చిత్రింపబడ్డాయి

గిరిధర్ ను మినహాయిస్తే యీనవలలోని ముఖ్యమైన పాత్రలన్నీ స్వయం కృషికి ప్రతీకలు, తమశ్రమతో తాము జీవితంలో ముందుకుసాగి అభివృద్ధి అయి యితరులకు మార్గదర్శకుల అవుతారు.

క్రీమతి సులోచన గార సంగమసంగ్రహమును దైర్యముగా చేపట్టి ప్రచార సాధనంగా యీనవల రచనను చేపట్టారు.

‘ఋణానుబంధమాపేణ పశు పత్ని సుతాలయాః’ అన్నట్లు ఇదే సిద్ధాంతాన్ని ‘ఏజన్య పాపమేగాని వీడియాపంలొ వచ్చి పీడిస్తున్నది’ అని శాంత కొడుకును గురించి బాధపడటం (పే. 94) గిరిధర్ కొక్కడికే పరిమితంకాదు. అటువంటి గిరిధరులకు నేటిసమాజంలో చాలామంది చూస్తున్నాం.

ఈనవలలోని శాంతను అందరూ ప్రశంసిస్తారు

‘ఒక్కనాడైనా నన్నువీడి ఉండని మీఅమ్మను ఈగడ్డపై దాచి ఇంటికి ఎల్లా రానురా? నాయనా! - ఒక్కనాడు నాకు ఇదిలేదు. అది కావాలి - అని బాధించలేదు పుణ్యాత్మురాలు’ .. అని విలపిస్తాడు శాంతభర్త సుబ్బారావు

‘ఈ శాంతమూర్తి సాన్నిధ్యంలో ఏ పదిరోజులూ ఉంటే ఏరోగాలైనా దూరమైపోతాయేమో’ ... అని వదిన గాలైన శాంత ఒడిని తల్లి ఒడిగా మురిసి పోతాడు - శాంతమరిది చంద్రం.

‘ఎంతవారైనా మీసాటి కాగలరా? మళ్ళీ జన్మఅంటూ వుంటే మీగర్భంలో పుట్టా అని భగవంతుణ్ణి వేడుకుంటాను’ అంటుంది. - రెడ్డిగారికోడలు - సుధాకర్ భార్య అయిన ‘సంధ్య’.

‘మమ్మల్ని తమించకక్కయ్యా! అహంకారంతో మిమ్మల్ని తూలనాడి కుటుంబాన్ని విడదీసి ఈరోజు దానిఫలిత మనుభవిస్తున్నాము.’ అని బాధపడి తోడికోడలైన ‘లీల’ శాంతని ప్రశంసిస్తుంది.

‘మొదటిభార్య చనిపోయి దుఃఖంలో కుమిలిపోతున్న సుధాకర్ దగ్గరికి వెళ్లి - తలనిమిరి - ఓదార్చి అన్నం ముద్దలుచేసి నోటి కందిస్తుంది తల్లిని జ్ఞప్తికి తెచ్చే ఆమెప్రేమ, అన్నింటిని మరపించే ఆలాలన సుధాకర్ ని ఆకట్టుకున్నాయి. ప్రశంసిస్తాడు సుధాకర్.

‘నాకుతోబుట్టువులు లేని కొరతతీరింది. ఆందుకే నిన్నుమన్నించాలని అనిపిస్తుంది. పరాయిగా చూడ బుద్ధవదు శాంతమ్మా అంటారు విమర్శించుకు రామిరెడ్డి.

‘ఆమె నీకు తల్లి కావచ్చు నాకు ఒక అమ్మతమ్మార్తి. దేవతామూర్తిగా మాకు పరిచయమైంది’ ... అని శాంత మరణం పట్ల ఆవేదనని తెలియబరుస్తాడు - తిరుపతిలోని డాక్టరు

ఈవిధంగా ఈనవలలోని ప్రధాన పాత్ర ‘శాంత’ తదితరులందరి చేత ప్రశంసింపబడిన దగుటచేత ‘జీవనయాత్ర’ నవలకు ‘శాంత’ ఒక హైలైటు అని చెప్పవచ్చును.

భక్త ప్రో త న

శ్రీ ఏ. రామనార్యనారాయణ
శ్రీ బి.వి. ఆర్. ప్రసాదమూర్తి

* ‘వ్యాస నగోద్భవంబయిన భాగవతామృత సారధారణుల్ వానిగఁ దెల్లువాకిగుల పై ప్రవహింపగఁ జేసి సంతత శ్రీసఖపాదచింతన వ శిక్వత చిత్తుఁడవైన భావుకా గ్రేసర! పోతనా! కవి భ గీరథ! నీకు నమస్సుమాంజలుల్.’

* ‘రామపదాబ్జమందు భ్రమ రంబయి భక్తివిశ్మతన్ పరం ధామ కథాసుధారసముఁ ద్రావి కలస్వన కంఠమెత్తిత న్నామ పురస్కరంబుగ వి నమ్రత భాగవతంబుఁ బాడి సం తేమ పడంబుజేరి విల న్నిలిన పోతన! నిన్ స్తుతించెదన్.

* ‘పంచమవేదమై పరగ భారతమున్ రచించితి తృప్తి నొ క్కించుకఁ గానలేక రచి యించెను భాగవతంబు వాసుదే వాంచిత నామ సన్నతి మ హాత్ముఁడు వ్యాసుఁడు - అట్టిదాని తా నెంచుకొనెం దెనుంగున ర చింపగ భక్తుఁడు పోతనాఖ్యుఁడున్.’

* అలిత రసాల పల్లవ వి లక్షణమా కవనంబుతోడ గుం డెలు కరగించి భారతికి నెమ్మిఁ దలిర్పఁగ మాసిపోని సా మ్యుల నొడగూర్చి నట్టి మన పోతన తెల్లన జన్మముందుటల్ తెలుఁగు పడంతి నోములు ఫ లించుట గాదె తలఁచి చూడఁగాన్.’

* ‘అకలంకనీతి రమ్యభావరస శ బ్దార్థంబులం జూడె వా నిక వే సాగుచుఁ బోయెనా సమాజ పాం డిత్యంబు నీకే గదా

ప్రకటించబడెను గవి ప్రపంచమున, వి
ద్యుల్లోక నిర్వృద్ధ్య ని
కృతకా నిర్మల సాహితీ విభవ సం
ధానైక దివ్యాత్మకా!

* 'వీని రసార్ధ భావనలు
వీని కవిత్వ పటుత్వ తత్త్వముల్
వీని వికాల దృశ్యభము
వీని కథా పరమార్థముల్ 'న భూ
తోనభవిష్య' తం చిల బు
ధుల్ వచియించిరి రమ్యమాయె న
య్యా! నినుగన్న తల్లి కడు
పంతకు మించి ఫలంబు లుండునే'

* 'అలప్రహ్లాదుడు భక్తి భావ వశతన్
హా! శ్రీహరీ యన్న, వి
హ్వల నా గేంద్రము నిస్సహాయగతి రా
హా! యీ శ్వరా! యన్న తా
పులలో, దావక దివ్యమానస గుణో
ద్భూత ప్రభావాంచితో
జ్వల భద్రాయత పుణ్యరూపమదె సా
క్షాత్కార మయ్యెం గవీ!'

* 'పరమ పతివ్రతామణి కృ
పామతి తల్లియు నుగ్గుల భ
క్తిరసము జోసియుండునా ను
ధీజన భాజనమా కివిత్యమం
దరయగ భక్తి తత్త్వము న
మంచిత పాత్రల చిత్రణంబులన్
వరలగఁజేసి చేరితి శు
భస్థితి మోక్షము భక్త పోతనా!

* భూతల మందు సత్కృపులు
పుట్టిరి గిట్టిరికాని విశ్వ కం
జాత నవార్కుఁడౌ హరి ల
సత్కృథలన్ వెలయించి మోక్షల
క్మీకరణాక్షి కాగిట ను
ఖించి తరించిన నిన్ను జోలు వి
భ్యాత కవీశ్వరుండు గలఁ
దా కవితా జగమందు పోతనా!'

రాజమహేంద్రవరములో జరగిన

జ్యోతిశ్శాస్త్ర సభా వ్యాసముల సమీక్షా పరామర్శము

— శ్రీ ఎం. వి. ఎస్. ప్రసాద్, బి ఎస్.సి.

16-12-80 తేదీగల 'సమాలోచన' పత్రికలో దుక్కు వాస్తవ్యులు శ్రీ ధూళి పాళ వెంకట సుబ్రహ్మణ్యసోమయాజులు గారు 'రాజమహేంద్రవరములో జరిగిన జ్యోతిశ్శాస్త్ర సభా వ్యాసముల సమీక్ష' యని విషయములను వ్రాసి వానిపై సం గ్రహముగా స్వాభిప్రాయమును వ్రాసి నారు. (వారి అభిప్రాయము)

'జ్యోతిశ్శాస్త్ర సభలు జరిపే తీరున ఈ రాజమండ్రిలో నిర్వహించిన సభలు జరుపబడలేదు. కారణ మేమనగా అందరకు సమ్మతమైన అధ్యక్షుని ఎన్నిక జరుగలేదు. ఎజండాను ముందుగా పంపి వారి వారి అభిప్రాయములను సేకరించి వ్రాసిన సమాధానముల మీద విమర్శ జరగలేదు. ఆ వ్యాసములలో పిడపర్తి సుబ్రహ్మణ్యశాస్త్రి గారికి ఆహ్వానము పంపలే దను విమర్శ పిడపర్తి వారు చేసి నట్లు కనపడలేదు. పిడపర్తి వారు, శ్రీ పాదవారు చాలలోజులనండి జరుపు చున్న వాదప్రతివాదములేకాని ఈ వ్యా సములలో నవ్యత లేదు.

రాజమండ్రి సభవారు ఇదంతా మని తేల్చి విషయమేమీ లేదు వాస్తవ ములో కేతకరుడు జ్యోతిర్గణిత గ్రంథము తరువాత, మరాఠీగ్రహగణితము, కేతకీ గ్రహగణితము, మొదలగు అనేక గ్రంథ ములు రచించిరి చైత్రపత్తు మనండి, మరి యొక పద్ధతి అనండి ప్రస్తుతం 23వైగల అయినాంశములు వచ్చినట్లు గ్రంథ ములు రచించినారు. మరియొక పద్ధతి చూపలేదు మరియు ఆచార్యమే మంచి దని అనేకమంది సుప్రసిద్ధ గణపాలు గ్రహించియున్నారు.'

మరియు 'శ్రీ దాక్షరు మూరారీలాల్ శర్మ గారి' నిర్ణయః అను వ్యాసములో ఇట్లు గలదు.

'తత్ర...రవి రవీశ్శుటవన గ్రాహ్యః' అని కలదు. ఇది రామచంద్రపురం సభా తీర్మానముతో ఏకీభవించు చున్నట్లు స్పష్టము.

పైని వ్రాసిన వారి అభిప్రాయములో గల భావమును చూచినచో 23వైగల గల అయినాంశాలనే గ్రహించటము మంచి దని ఎవరు చెప్పెదరో అట్టివారినే అధ్యక్షునిగా ఎన్నుకొనుట జరిగినప్పుడు ఆ సభానిర్వాహకులు అందరకు సమ్మతమైన అధ్యక్షుని ఎన్నుకొనినట్లుగా గ్రహించవలసియుండును శ్రీధూళిపాళ అర్కసోమయాజి గారు, శ్రీపరిచిత్తువారు ప్రకటించిన పుస్తకములో 13 నుండి 16వేటి వరకు వ్రాసిన ఇంగ్లీషువ్యాస ములో చైత్రపత్తుమును గురించి ఎట్లు ఖండించి వ్రాసియున్నారో శ్రీ సోమయా జులు గారు చూడలేదేమో.'

శ్రీ అర్క సోమయాజిగారు వ్రాసిన విషయం ఎట్లున్నదో చూడుడు.

'Ketkar said in so many words,

ఇచ్చేయు ర్యే న హతుం సుదృఢ పరిచయో వర్తమానాం ప్రవృత్తిం ।
తేభ్యశ్చైత్రాఖ్య పక్షః ॥

(1e) 'Those who are not prepared to change abruptly when they got accustomed to have Makara Samkramana or about Jan 13 th or 14 th, they

may adopt the Chaitra Paksha'

This means that 'Ketkar' had at the back of his mind the correctness of Raivata Paksha alone. In the light of this one could easily see that the authors of the Chaitra Paksha designed an Ayanamsa just to carry with them the generality the ignorant public, but not because that Ayanamsam is warranted by any authority. In other words this Chaitra Paksha Ayanamsam has been virtually cooked up and should be deemed therefore unauthorised.'

గ్రంథకర్తయగు కేత్కరుగారే ఎవరుదృష్టిద్వముచేయుటకు ఇష్టపడరొ పూర్వపు సామ్రాజ్యముపద్ధతినిబట్టి (అనగా గ్రహలాఘవ, నూర్యసిద్ధాంతాది గ్రంథములను బట్టి) గణితం చేయుచున్నారో వారు చైత్రపక్షమును గ్రహించవలసినదని వారికొరకు చైత్రపక్షాయనాంశము తనగ్రంథమందు సంగ్రహించితి ననియు, దృష్టిద్ధమే చేయవలె నని నొక్కివక్కాణించి యుండిరి. ఈవిషయములను శ్రీ మధుర కృష్ణమూర్తి శాస్త్రిగారు వారి వ్యాసములో గూడా తెలిపి యేయున్నారు. ఈగ్రంథమును గురించి శ్రీ సోమయాజులుగారు ఒక్కముక్కవైనా వ్రాయకుండా కేత్కరుగారు చాలా గ్రంథములు వ్రాసినారని వ్రాయడంలో ఔచిత్యం ఏమీ కనపడలేదు. వైవిషయం గురించి శ్రీ సోమయాజులుగారు ప్రస్తావించకుండా '28 చిల్లరాయనాంశములను మార్గమే మంచి దని అనేక

మంది సుప్రసిద్ధ గణకులు గ్రహించి యున్నారు.' అని వ్రాసియున్నారు.

నూర్యసిద్ధాంతరీత్యా భాయర్కరణార్థాయనాంశములు 28 మైనవస్తున్నందున వీటికి దరిదాపులో వచ్చేట్లుసాధించిన చైత్రపక్షాయనాంశములు దృష్టిద్ధములు గావని తెలిసినను అనేకమంది అంధపరంపరగా చేయుచున్నారు. అది యేమంచిమార్గ ముకొనుట వారివారి పాండిత్యలోపమునకు తార్కాణము అని అనక తప్పదు. కేత్కరుగారు దృష్టిద్ధముగా దని చెప్పిన చైత్రపక్షమునే పట్టుకొని అవాస్తవములలోఁ గూడ అంద చేయుచున్న పంచాంగకర్తలు తాము దృష్టిద్ధముగ పంచాంగరచన చేయుచున్నామనుట లోకవంచనము. క్యాలండరు రిఫారము కమిటీ రిపోర్టులోగల అనేక విషయముల నానాడు గభలో శ్రీ మధుర కృష్ణమూర్తి శాస్త్రిగారుచదివి వినిపించి కమిటీ ఏవిధంగా అన్యాయమైన మార్గాన్ని ప్రచారం చేయుటకు సిద్ధమైనదో గూపియున్నారు. దానిని కాదన్నవారు ఎవరున్నారో పోయిరి

మురారీలాల్ శర్మగారి 'నిర్ణయః' అను వ్యాసములో (తత్త్రి...రివి రిపి స్ఫుట ఏవగ్రాహ్యః' అని కలదు. అని అంతవరకే శ్రీ సోమయాజులుగారు చూపిరి. దాని పైమాటలు వ్రాయలేదు.

అపైనిగూడ మురారీలాల్ శర్మగారిట్లు వ్రాసినారు.

'అత్యోయం విషయోమహాన్ వివాదాస్పదః' అత్రత్య విదుషా మస్మిక్ విషయే మతభేదం విలోక్యాయం విషయో బృహత్ సమ్మేళనే నిర్ణీతో భవత్వతో వర్తమానే దృష్టితీర్ణిక గణితసాధిత గ్రహ గణనా పద్ధత్యా నిర్ణీతం నిరయణ పంచాంగం స్వీకర్తవ్య మితిప్రాయః సర్వై రే వాంగీకృత మతో మన్యే నిర్ణాయకమండలం తదనుసూప మేవ నిర్ణయం పశ్యతీతి శమ్' అని వ్రాసినారు.

అనగా శ్రీకృష్ణమూర్తి శాస్త్రిగారు చెప్పినవిషయము గొప్పనివాదాస్పదమైనది ఇక్కడ సభలోనున్న పండితులలోగల మతభేదములను చూచి శ్రీ శాస్త్రిగారు చెప్పిన విషయము విస్తృత పండితుల సభలో నిర్ణయంపడవలసియున్నది కాని సామాన్య విషయము కాదు. ప్రకృతములో దృక్పథతీర్ణిక గ్రహగణితములనే చేయ వలయును విషయము సర్వలచేత నంగీకరింపబడియున్నది. నిర్ణాయక మండలివారుగూడ తదనుసూపమైన నిర్ణయమునే తీసుకొనగలరని తలంతును అని వారి నిర్ణయమును చెప్పియున్నారు.

శ్రీ శ్రీపాదవారి మతమును సంపూర్ణముగ సభాముఖమున విశదపరచి, స్పష్టరవిని గ్రహిస్తే వచ్చేదోషములను కూడ శ్రీ మధుర కృష్ణమూర్తి శాస్త్రిగారు మురారీలాల్ శర్మగారికి వివరించియున్నారు. దాని సంతను దృష్టియందుంచుకొని, వాచాక్రమే దీనిని నిర్ణయించుట కూడదనియో లేక వారికి శక్యముకాకయో బృహత్సం మేళనములో నిర్ణయింపబడవలె నని వ్రాసిరికాని, శ్రీపాదవారిది తప్పని వ్రాయలేదు.

ఇంతేకాకుండా, శ్రీ మురారీలాల్ శర్మగారిని సభాముఖములో శ్రీ రేమేశ్వ నూర్యప్రకాశశాస్త్రిగారు శ్రీపాదవారి మతమును గురించి మీరు కాదనగలరాని కాదంటే తగిన కారణములను చూపితే శ్రీమధుర కృష్ణమూర్తి శాస్త్రిగారు సమాధానము చెప్పగల మనుచున్నారు. చెప్పలేనపుడు, కాస్త్రవచనాలు చూపలేనప్పుడు, మావాదము వదలకుంటూ మంటున్నారు అని అడిగితే వారి మతము సరియైనదే అనుకోండి కానిదానిని ఆచరించుటను ఎవరుచేస్తారు? అని సమాధానం చెప్పియుండగ; అది సత్యమైనదే

శాస్త్రీయమైనదే అయినప్పుడు మీ శాస్త్రీయ ప్రపంచితే దానిని గ్రహించి లోకమునకు చెప్పాలి అని శ్రీ నూర్య ప్రకాశశాస్త్రీగారు చెప్పియున్నారు. సభలో జరిగిన అనేక విషయములు చైత్ర పక్షము దృష్టిద్వారా దని ఋజువుపరచి యుండెను అన్నింటికంటే ముఖ్యవిషయ మేమనగా గ్రంథకర్తయగు శ్రీ కేతకరు గారే చైత్రపక్షము దృష్టిద్వారా దని నొక్కివక్కాణించి యున్నారు ఇది మరవరాని సత్యము. తొలగించుటకు వీలులేని గ్రంథవిషయము. సమగ్ర మైన శాస్త్రచర్చ ఏసభలో జరిగినను, చైత్రపక్షము శాస్త్ర ప్రమాణములకు నిలువజాల దనుట నిర్వివాదాంశము. ఎంతిగొప్ప సంమేళనము జరిగినా అంతే ప్రచారంచేసుకొనేవారు ఏమీ తెలియని ప్రజలకు చెప్పకుపోతూ వుండడం పరిపాటి ఇంతే అసలు విషయాలు వేరుగా వుంటాయి - కనుక శ్రీ సోమయాజులు గారు పై విషయాలకు పునరాలోచన చేసి న్యాయమును గుర్తించాలని మనవి చేయుచుంటిని. 23వైన అయినాంటిలు ఏరకంగా వచ్చినను సరే ఏమని మైనాసరే ఫరవాలేదు అంక మాత్రం టిపిల్ల రావాలనే భావముతో శాస్త్రచర్చ జరిగినంత కాలం ఈవివాదం ఇంతే.

— + —

* తిక్కన కేవలం కవిబ్రహ్మయే. శ్రీ చిన్మయ బ్రహ్మకవి కవిబ్రహ్మ సృష్టి కర్తయైన బ్రహ్మకవి కూడను.

* తిక్కన (కవిత) కంటే వీరు విశ్వాధిశ్యాన్ని పొందాలని ఆకాంక్షించడంలో తప్పు లేదు.

ముంతాజి మహలు నిర్మాణ శిల్పం

- శ్రీ పి మాలకొండయ్య, ఎం. ఏ.

పర హృదయగత సుఖదుఃఖాత్మక భావాల్ని స్వయం వ్యక్తమయ్యేటట్లు అవిష్కరింపజేసే నేర్పు కవికి కావలసిన ప్రథమ అర్హత మంచి కవిత్వాన్ని ఉత్పత్తి చేయగలంట్లే కవికి ఆవేశమూ అనుభూతి, తోడుకావాలి. ఆధునిక ఆంధ్రకవిత్వానందనోద్యానంలో స్వచ్ఛందంగా ఎలుగెత్తి మధుర భావాల్ని విశ్వాంతరాళంలో ప్రతిధ్వనించేట్లు ఆలపించిన కవికోకిల జాషువా. తనజీవితము నుండి అనుభూతి, గమకాలిన పరిస్థితుల నుండి ఆవేశమూ జాషువాకు లభించాయి. వీటిని ఆధారంగా ఖండకావ్యాల్లో అఖండభావాలను వ్యక్తం చేసాడు జాషువా. ఆకారణంగా వెంకట ముంతాజ్ మహటా, గబ్బిలము, పిరదాసి, కాందికీకుడు శృకానవాటి మొదలైనవన్నీ జాతి మద్దిష్కంలో పునరాలోచనల్ని రేకెత్తించాయి భావలోనూ, భాషలోనూ, అభివ్యక్తిలోనూ, జాషువాకు సమప్రజ్ఞ వుంది

తాజమహలు యావద్భారత భ్యాసిన ప్రపంచవ్యాప్తం చేస్తే ముంతాజి మహలు ఆంధ్రజాతికి కీర్తిదాయకమైంది. షాజహాను తాజిమహలుని భార్యా శృతికి నిర్మింపజేస్తే జాషువా ముంతాజ్ మహల్ని మాతృజాతిని కొంతైనా తీర్చుకోడానికి నిర్మించాడనిపిస్తుంది.

జాషువా కవిత్వంలో వుండే లక్షణాలన్నీ ఒక్క ముంతాజ్ మహల్లోనూ సాక్షాత్కరిస్తాయి. దీంట్లో షాజహాను ముంతాజ్ ల దాంపత్యజీవితాన్ని అభివర్ణించాడు జాషువా. వీరి దాంపత్యంలో సంయోగ వియోగ ఘట్టాలున్నాయి. సంయోగ ఘట్టాల్లో తాత్త్వికచింతన వుంది. జాషువా కవిత్వంలో తెలుగు

జాతీయత వుంది. అంతకన్నా మించిన తెలుగు నుడికార ముంది. చక్కని ప్రకృతివర్ణన వుంది. మొత్తం అన్నీకలిసి జీవితంలో యేదో ఒక ఘట్టంలో అవసరమైన తాత్త్వికచింతనను నేర్పుతాయి. జీవితాన్ని అన్ని కోణాల్లోనుంచీ సమగ్రంగా దర్శించడంవల్లే పై భావాల్ని ముంతాజ్ మహల్లో సామరస్యం పొందాయి.

ముంతాజ్ మహల్లో సంప్రదాయ పారమలకు కావలసిన శైలి, ఛందస్సు, ఉన్నాయి ఆధునికలకు అవసరమైన సంస్కరణ భావాలూ చోటు చేసుకున్నాయి

ఇక ముంతాజ్ మహలులో ఇతివృత్తం విషయానికొస్తే ముంతాజి షాజహానుల ప్రణయజీవిత కథనం చాల చిన్నదనిపిస్తోంది. దీనిలోనూ వారి సంయోగ దాంపత్య వృత్తాంతం చాల చిన్నది. వారి గాఢాశ్లేషములనుండి ఒక్క నిమిషంకూడా జారిపోలేదు వారికి ఆహ్లాదాన్ని కూర్చుని వెన్నెల తునకలేదు. వారి అనురాగవృద్ధికోసమే కోకిల పాడింది వారి మధురజీవనం ద్రాక్షతిగళే తియ్యదనాన్నిచ్చింది. ఈవిధంగా వారి కూర్మి పెంపు వలచి వర్ణనచేసి సుప్రసిద్ధి గలిన సుకవి జాషువా.

పదముగ్గురు సంతానం కలిగినా ముంతాజి లావణ్యం తగ్గలేదు. దీనికి కారణం దుష్టచింతనలేని సత్యవంతుల ప్రాచుర్యం వంటాడు జాషువా సంపదపై సుపద, లేమిపై లేమి, కలిగినట్లుగానే పదనాలవగర్భం ధరించింది ముంతాజ్. ఒక ఆర్ధరాత్రి ముంతాజ్ కు పీడకల వచ్చింది సర్వేంద్రియాలు తలుక్కుపోయేంత శీఘ్రం తగిలింది. తన సంతానం మాత

గానమైనట్లు తన భర్త సతీవియోగభా
ంతో యమునానది ఒడ్డున గొప్ప
మాధి నిర్మిస్తున్నట్లు ముంతాజ్ కు
గోచించింది. ఆమె జ్వరం తగ్గడంతోసం
రాజు వజ్రాల్ని, మణుల్ని అల్లాట కాను
కలుగా ఇస్తానని మొక్కుతాడు. కాని
ఆమెకు స్వస్థతకలగదు. ఈసందర్భంలో
చండతరుదైన విధి లంచగొండి గాడు
అనే అథాతరన్యాసాన్ని నిలిపి సుమకా
లీనలంచగొండితనాన్ని వ్యక్తం చేశాడు
జాషువా

ఇదే సందర్భంలో మొగలురాణి
భర్తతో కొన్నిమాటలంటుంది. ఈమా
టల్లో తాత్త్విక భావాలున్నాయి. శరీర
మున్నంతకంటే ఈ ప్రాణికి నెమ్మదిలేదు.
కష్టసుఖాలు చెలికత్తెలు. ప్రపంచం
మృత్యుదేవతాద్యుత వినోద రంగం.
గొప్ప సంపదలన్నీ పాచికలు మనుష్యు
లంతా ఆవిరియోడలో జలధియాసం చేసే
బాటసారులు తమరేపుల్లో దిగిపోతారు.
గొప్ప పరాక్రమవంతులక పాలపాత్రల్లో
సింహాలు నీళ్లు త్రాగుతున్నాయి. వాళ్లు
అసింహజరాల్లో నివసిస్తూ సాల్మీళ్లు గూళ్లు
అల్లుకొంటున్నాయి. జీవితకాలంలో
వికాల విశ్వాన్ని పాలించినా చివరకు ఈ
స్థితి తప్పదని గతచరిత్ర సాక్ష్యంపలకు
తుంది. ఈవిశ్వవాఘ్నిర్భంలో పగలనక,
రాతిననక యెన్నో ప్రాణాలు లీనమా
తున్నాయి. ఈ మరణ వైరాగ్యమే
సృశానవాటిలోనూ వుంది. ఒకానొక
నాడు ఆ కాలిదాన భారవుల శరీరాల్లోని
అణువులు మట్టిలో కలిసి కుమ్మరివాని
సారెమీద ఇంతాళితుగుతూనే వున్నాయి
అని అంటాడు. 'వాకోసం ఆకాశంలో
దేవరథం వస్తున్నది సెలవిప్పింపు' మని
చివరగా ముంతాజ్ భర్తను కోరింది.

ఇవాలోకానికి సంబంధించిన కోరి
కలు, పనులు, సమస్యలు, బాధ్యతలు,
ఇవన్నీ ఒక్కమరణంతోనే సుమాప్త
మాతాయి ఈవిధంగా ఆ ముంతాజ్

మహల్ రాణి కడ కట్టన్యాయమేపో
యిందని అంటాడు ఇక్కడ షాజహాను
ముంతాజ్ మరణాన్ని అన్యాయంగా
భావించాడు ఎంగుకంటే తానుకట్టిం
చిన మసీదుల్లో వుంటూ, తనకానుకలను
గ్రహిస్తూ కూడా దైవం తనను అను
గ్రహించలేదు. ప్రపంచానికే వైరాగ్యం
నేర్పించడానికి తనకు సతీవియోగం కలి
గిందనుకుంటాడు రాజు, సంయోగ దాం
పత్యంలో చూపిన ఆనోన్యత ఇంత
వైరాగ్యాన్ని కలిగించి షాజహానుకు
కాశ్వతంగా శోకమూర్తినిచేసింది మాన
వుని ఆశక్తతను కవి షాజహాను పాత్ర
ద్వారా యిక్కడ పేర్కొన్నాడు.
షాజహానుకార్యసంపత్తి జాయరక్షణ
చేయలేని ఆరణ్యశోభిల్లు. తాను చక్ర
వర్తి అయినా యిలాంటి ఖట్టాల్లో కేవ
లం మనిషే. మృతిఅనే ప్రవాహానికి ఆవ
తల ముంతాజ్ ఇవతలి వడ్డున షాజహాను
వున్నాడు. నిరాశా విషదహ్యమానమై
సౌఖ్యపరాజ్ఞుఖ మైన తనజీవితకేసాన్ని
అవివాహితుడుగానే భార్యకు అంకితం
చేశాడు అనుపేటికలో భర్తరహస్యాల్ని
కాపాడే విశ్వసనీయమైన వ్యక్తి భార్య.
అటువంటి భార్యమరణంలో షాజహాను
ప్రబలవైద్య ముండి భయపడుతున్నాడు.
రాజ్యముండికూడా నిర్భాగ్యుడయ్యాడు.
ఇక్కడ జాషువా ప్రణయజీవితంలో
వుండే శక్తిని, మాధుర్యాన్ని, వియో
గంలో ఆశక్తతను, ఖేదాన్ని, ఈరెండు
పాత్రల ద్వారా చూపాడు.

ఇదే సందర్భంలో షాజహాను
'ఆరిపోవని నీగుశరీరశోభ
దీపమైనది కాళింది తిన్నయలకు
మంజులంబైననీ సౌకుమార్య మెల్ల
పంచుకొన్నవి తన్నదిపంకజమలు'

అంటూ వాపోయాడు కాళింది నల్లనిది,
ఈనల్లదనాన్ని పోగొట్టే వెలుగు ముం
తాజ్ శరీరశోభనల్ల వచ్చింది. ఆనదీ
పంకగాలలో వుండేలావణ్యం ఆమెసౌకు

మార్గంనుండి లభించింది. అంటే ఆమె
శరీరశోభ ప్రకృతివెలుగుతో కలిసిపో
యింది. ఆమె సౌకుమార్యం ప్రకృతి
లావణ్యంతో చేరిపోయింది. ఆమెప్రాణ
వాయువులు అనంతవాయువ్యల్లో విలీన
మయ్యాయి సృష్టిలోనుంచి ఉద్భవించిన
మనిషి సృష్టిలో లీనమై ప్రకృతిలో
తదాత్మ్యంపొందుతాడనేసత్యం యిం
దులో నిరూపింపబడ్డది అంటే కాకుండా
షాజహాను అనుభవిస్తున్న విరహవేద
నలో ప్రకృతివర్ణన వుంది ఈ ప్రకృతి
వర్ణనలో ఆ విహ్వలేశం దాగి వుంది ఈ
రెండింటిలో ప్రకృతితత్త్వం యిమిడి
వుంది. ఈ అభివ్యక్తిలో వుండేబలం
అంతా జాషువాకలంలోనే వుంది.

ఈవిధంగా పదియుండొమ్మిది ఏడు
లీడుగల దాంపత్యాన్ని దైవం ఆనాటితో
అంటే ముంతాజ్ మరణంతో పెకల్చి
వేశాడు. ఈగాయాన్ని చక్కజేసే
వైద్యుడులేదు కారణం అది మనస్సుకు
కలిగిన గాయం కావడం. కృతకమైన
విశ్వసంపదను వదలిపెట్టి కేషితమైన
తనజీవితరథాన్ని వైరాగ్య పథానికి
మళ్ళించాడు.

'నిన్ను నుదరంబులో దాచుకొన్నమహికి
రత్నగర్భాఖ్య నేను సార్థక్య మొందె
నీవు తలమీదదాల్చి మన్నించు కతన
వసుధ నొకబొగ్గుకొహినూరువజ్రమయ్యె'

అన్ని ప్రాణుల్లాగానే ముంతాజ్
కూడా మట్టిలోనుంచే పుట్టి మట్టిలోనే
కలిసింది. భూమికి రత్నగర్భ అనే పేరు
ముంతాజ్ మట్టిలో కలవడంవల్ల సార్థక
మొందట సాధారణంగా అంభించే
రత్నాలు నట్టి రత్నాలే ప్రాణంలేని
వవి. కాని ముంతాజ్ జీవరత్నం. ఇక
కోహినూరు వజ్రం ప్రపంచ ప్రసిద్ధిగ
న్నది. దాని కాప్రసిద్ధి రావడానికి కార
ణం దాన్ని ముంతాజ్ తలపై ధరించ
డం. ఇక్కడ కోహినూరు వజ్రాన్ని
ప్రస్తావించడంలో భారతజాతీయత
వుంది.

ఈవిధంగా వగచి ముంతాజ్ మృదు పదములు కంటే కలిందజా తటిలో స్వర్గ ధామాన్ని నిర్మించడానికి రాజా ఢిల్లీ రాజ్యంలో ఒక పిల్లజమిందారు పదవి, అనేకరత్నాలు, గజాశోహణము, పల్లకీ పూరేగింపులను బహుమానంగా ప్రకటించి అనేకమంది శిల్పులను రప్పిస్తాడు. తుదకొక మహాదర్బారుడు భార్యాదుఃఖంతో కుందుచున్నవాణ్ణి అతని శిల్పకాస్త్రజ్ఞతకు, నైపుణ్యమునకు మెచ్చి అతణ్ణి శిల్పచారునిగా నిర్ణయిస్తాడు. చలువరాళ్ళన్నీ కవివరణ్యుని కలంలో తలలువంచే శబ్దాలవిధంగా మెత్తదనాన్ని పొందాయి. తాకితే కందిపోతుండన్నట్లు తాజ్ మహలు నిర్మాణం జరిగింది. ఏబది అరుఅతరాలుంటే కలికి భామైన తెలుగుకే అలవిగాని తాజిలావ జ్యాన్ని అభివర్ణించడం ఇతర భాషలకు పీట కా దంటాడు జాషువా.

‘కలదే స్వర్గము లైలాచో కలంగ నిక్కం బిద్దియే నీతిమం, తుల విక్రాంతి నికేతనంబు’ లాంటి ప్రస్తుతులకు నోచుకుంది తాజమహలు. శిల్పులు తాజమహలును నిర్మించడంలో ఎంత ప్రతిభ చూపించారంటే ఆఖరి సుత్తిచెప్పినో వాళ్ళ శిల్పనిర్మాణ చాతుర్యం వట్టిపోయిందట కాబట్టే తాజమహలుప్రపంచ విశతల్లో ఒకటైంది దీనినిర్మాణంతోనే మొగలుపాదుషాలకీర్తి మొదటి మొగ్గ తొడిగింది.

కుమారుడు ఔరంగ జేబు అన్నలను చంపి షాజహన్ను బంధిస్తాడు ‘చక్రవర్తికి తనయుండే శత్రువయ్యె, విధి విరోధింప జరుగని వింత కలదే’ అంటాడు కవి. తండ్రిభోగి, తనయుడు విరాగి.

‘గుడి గుడి నెవింపడు పాల్పడదు మహా నేయుమత్తువస్తువులకు నయ్యెడయడు పరికింపడు పెర పడంతుకల నెరపు నేకపత్నీ వ్రతమున్.’

ముంతాజ్ మహల్లో ఈపద్యంరెండు సందర్భాల్లో కనబడతుంది మొదటిది షాజహానును, రెండవది ఔరంగ జేబును గూర్చి చెప్పినపుడు ఈ గుణాంతండ్రి కొడుకల కిద్దరికీ సమానాలే. తండ్రి ఆత్మేపుత్రాకృతిగా ఏర్పడుతుంది.

చెజసాలలో ఏడుసంవత్సరాలు గడపి షాజహాను తనిప్రేయసిని చూడడానికి దివికేగాడు. ‘నీవువసించుచోట వసియింతును నేనును దాచియుంపుమే, దేవి యొకింత నేల’ అని పూర్వం షాజహాను కోరుకొన్నట్లు గానే అతనిశరీరం ముంతాజ్ గోరీప్రక్కనే సమాధి చేయబడింది. ఈవిధంగా ‘ఇరువురు నొక్కచోట కయనించిరి.

‘రాణి విడచిపోయె రాజా నొంటరి; జేసి రాజవిడచిపోయె రాజ్యరమను రాజ్యరమయువిడిచె రాజాలఁ బెక్కండ్ర తాజి విడువలేదు రాజసంబు.’

రాజానువంటరిగా వదిలేసి రాణివెళ్లిపోయింది. అలాగే కొంత కాలానికి రాజా రాజ్యలక్ష్మిని వదలిపోయాడు. రాజ్యం కూడా ఎవరోమంది రాజులను వదలితే సింది. కాని తాజ్ మహలుమాత్రం రాజసాన్ని వదలేదు. కావ్యరచనా ప్రణాళి కంతా ఈపద్యంలో ఉపసంహరింపబడింది. ఈ జీవస్మరణ వ్యాపారం ప్రకృతి స్వభావం. తాజమహలు రాజసాన్ని వదలేదు. ముంతాజ్ మహలు పారకసహృదయాల్ని వీడలేదు. ‘తాజ్ మహలు నిర్మాణంలో ఉన్నంత శిల్పనైపుణ్యం’

సాహిత్య సమాలోచన సభలు - ఒక సమీక్ష

రాజమండ్రి గౌరవిగ్రంథాలయం ఆధ్వర్యంలో జరిగిన ఈసభలకు సాహితీసమితి వారు ఆహ్వానములు పంపిరి. ప్రతిదినము రమారమి ఒకగంటలసమయముగా 7 గంటలకు సభాప్రారంభము కా జూచినది. ఆధ్యక్షులు, సభాప్రారంభకుల (ఒక్కొక్కోజాన ఇద్దరేసి ప్రారంభకులు) ముఖ్య అతిథుల దీర్ఘప్రసంగముల తర్వాత ఒక రిద్దరు కవిగారి గ్రంథములపై సమాలోచన చేయడం జరిగింది. గ్రంథసమాలోచన సందర్భమున మాటిమాటికి పుస్తకం చూచి పద్యాలు చదవడంకల్ల ఒక విధమైన పారాణిక వాతావరణం సభలో దృశ్యమానం అయింది. సభలో సాహిత్య సాహిత్యేతర పురప్రముఖులు పండితులు అధికారులు కవులు నటులు అనేకులు పాల్గొని చిన్మయబ్రహ్మకవిగారి కావ్యాల్ని ఆ ఆయన వ్యక్తిత్వ యోగ్యతలనీ మిక్కిలి ప్రశంసించారు.

ఏడురోజుల దీర్ఘకాల్యక్రమం కనుక వక్తల గ్రంథ సమాలోచన కంటే ఇతరుల ప్రసంగాలు అధికస్థానం ఆక్రమించిన వని చెప్పవచ్చును. సభానంతరము చివరిరోజున కవిగారు గ్రంథ సమాలోచకులకు ఇతరులకు కృతజ్ఞతలు తెలుపు

ముంతాజ్ మహలులోనున్నది. రసస్ఫూర్తి కలిగించే ఈకావ్యాన్ని వ్రాసిన జాషువా ‘కవిని కన్నతల్లి గర్భంబుధన్యంబు’

‘చమకవచ్చు గ్రంథసమదాయమంతయు కృతులలోని నెరసు లేరవచ్చు రసము సృష్టిచేయు ప్రజ్ఞా విశేషంబు సాధనమున రాదు చదువు కాదు’

(ముంతాజ్ మహలు)

కున్నారు. సభాకార్యక్రమంలో అవసరార్థం అతి అతి మార్పులు చేయబడుతూ వచ్చింది.

ప్రముఖుల ప్రసంగములలోని కొన్ని సుభాషితము లీ క్రింద పొందుపలుపబడుచున్నవి

ఒకటి రెండుకావ్యాలు వ్రాయడం ఘనత కాదు. చిన్మయబ్రహ్మకవిగారు 17 కావ్యాలు వ్రాసియున్నారు. అనువాదం వ్రాయడం కవిత్వంకాదు. వీరు స్వతంత్రకావ్యములు రచించారు.

చరిత్రాంశములలో మార్పులుచేసిన వీరు భారతకథాంశంలో (కావంతలంలో) మార్పులు గావించిన కాళిదాసు తుల్యులు.

చిన్మయబ్రహ్మకవి వర్ణితుడైన వేమన బుద్ధసదృశుడు.

శ్రీ ఎం. ఆర్. అప్పారావుగారిచే గండపెండేరం తొడిగించుకొనే అద్భుతం ఈకవిగారికి పట్టింది. అది ఆయన స్వయం కృషిఫలితం.

సామాన్యజనులందరికీ అర్థమయ్యేదే నిజమైన కవిత్వం. చిన్మయబ్రహ్మకవిగారిది అట్టి నిజమైన ప్రజాకవిత్వం

SSC Text బుక్స్ లో వీరి వద్యములు స్వీకరింప బడుటయే వీరు మహాకవి యనుటకు నిదర్శనం (రాజమండ్రి మహాకవిగా ద్వితీయులా అద్వితీయులా?) నాదబ్రహ్మ పదార్థం వీరు పుస్తకం పంపేకాక తెలియలేదు నేను తెలుగేమీ చదువుకోలేదు. గ్రంథకర్త అభినానం కారణంగా ఈకార్యక్రమాని కంగీరించాను నిన్నరాత్రి గ్రంథకర్త గ్రంథం ఈయన రాత్రికి రాత్రిచదివి యిచ్చట ప్రసంగిస్తున్నాను.

ఈయన కందపద్యంచన ధారాళంగా సాగలేదు. వంటినడిక నడిచింది. (కందే

తర రచన ధారాళంగా సాగితే మెచ్చుకోవచ్చును గదా) చారిత్రాంశాల విషయంలో క్రమబద్ధత ఉంటే బాగుండేది.

ఈయన నన్నయ తిక్కన పోతనాది కవులకోవక చెందినవారు నేటి రాజమండ్రి కవిత్వయంలో ఒకరు (మిగిలిన ద్వయం ఎవరో?) కావ్యాలువ్రాసి గుణదోష విమర్శ చేయగలవారు చేయడంని చాలెంజి చేసినారు (గ్రంథకర్తగారు స్వయంగా పుస్తకాలం దించిన వక్తలకు మాత్రమే చాలెంజిచేసి యుండురా?) చిన్మయబ్రహ్మకవిగారి సౌజన్యం అలా చాలెంజి చేసేరీతిదికాదు. ఒకవేళ చేసి యున్నా వక్తలెవరూ గుణప్రశంసేకాని దోషపరామర్శ సృశించకపోవడం వారి సౌజన్యాన్ని చాటుచున్నది.

తమ తెలుగువారిని గౌరవించడం కంటే అగౌరవించి కించపరచడం ఆంధ్రుల దురభ్యాసం. (ఇంతమంది పెద్దలు ఇన్ని విధాల ప్రశంసించి గౌరవిస్తూంటే ఇన్ని బిరుదులు గండపెండేరారులు ఇచ్చి గౌరవిస్తూంటే ఆంధ్రుల అవగుణం ఎక్కడ కనబడింది చెప్పా.)

భక్తికావ్యాన్ని శృంగారంతో ఆరంభించారు. చుంబనం ఎంతో మధురంగా వర్ణించా. రీ కవిగారు. అసలు చుంబనమే ఎధురంగదా రసమృదయులకే కాని ఇట్టి వర్ణ చేయడం సాధ్యంకాదు

ఈవిధంగా సప్రదినములు సాగిన సాహిత్య సమాలోచన ఒక ప్రత్యేకత, విశిష్టత సంపాదించుకొన్నది. అనుటలో సందేహం లేదు. శ్రీ చిన్మయ బ్రహ్మకవిగారిని ఘనంగా సత్కరించి మరొక గొప్ప బిరుదాని సమర్పించివుంటే భలకి ఇంకా నిండుతనం చేకూరు వుండేది

శ్రీ వి యస్ నారాయణ.

— + —

ఈపక్షంలో

సాహితీ సమాలోచన సభలు

రాజమండ్రి శ్రీ గౌతమీ గ్రంథాలయంలో ఇటీవల వారంరోజులు ఈ సాహితీ సమాలోచన సభలు చాలా వైభవంగా జరిగాయి

9 వ తేదీని సభకు శ్రీ నార్సి కేదారేశ్వరుడు స్వాగతం చెప్పగా అధ్యక్షత వహించిన 'కళాప్రపూర్ణ' శ్రీ పసల నూర్యచంద్రరావు శ్రీ చిన్మయబ్రహ్మకవి ప్రజ్ఞ - సంస్కారం - పాండిత్యం - దైవభక్తి, గల ఉత్తమకవి అనీ, ఆయన రచనలపై సమాలోచన జరగడం-ఇటువైపు విశ్వవిద్యాలయాలు పరిశోధన జరపడానికి నాందీ ప్రస్తావన అనీ అభిభాషించారు సభను ప్రారంభిస్తూ శ్రీ తన్నీరు బల్లెయ్య 'కవిగారు సంస్కృతం ధ్రాష్ట్ర మంచి కవి పండితుడు. మీదు మిక్కిలి స్వయంకృషితో M A పట్టభద్రులు ప్రస్తుతం వారు Ph D. ఇంటి దగ్గరనేవుండి చేస్తున్న ప్రజ్ఞాశాలి. ఇటువంటి ప్రతిభావంతుణ్ణి ఇంతకు పూర్వమే ఆంధ్ర విశ్వవిద్యాలయం స్కరించి వుండవలసింది' అని ప్రసంగించారు

మృదయపరివర్తన కావ్యంపై శ్రీ క. వి రం మక్కువరావు, సంధ్యాగౌతమిపై శ్రీ గాడేపల్లి కుక్కులేశ్వరరావు విజయాంకుర పై శ్రీ డా శ్రీ ఎ నారాయణ రావు ఉపన్యసిస్తూ 'మధురకవితాధార - పుష్కలపాండిత్యం - సమాజకల్యాణాభిలాష - గల వీరి రచనలు కర్వధా ఆమోదయోగ్యాలు' అని వక్కాణించారు శ్రీ వీరా బసవరాజు వక్తలను దుశ్శాలువలతో సత్కరించారు.

10వ లేదీని శ్రీ కంచుమర్తి శ్రీరాములు స్వాగతం పలుకగా శ్రీనార్సికేదారేశ్వరుడు అధ్యక్షత వహిస్తూ, ఒకవైపు ఉపాధ్యాయవృత్తిని నిర్వహిస్తూ దైవాంకితంగా 17 కృతులను రచించి బహుసన్మానాల నందుకొన్న చిన్మయబ్రహ్మకవి మహాకవి' అని ఉద్ఘాటించారు. శ్రీ సాధనాల నరసింహమూర్తి సభను ప్రారంభిస్తూ 'కవిగారు వివయశీలి, సౌజన్యమూర్తి, బహుభాషా శోవిదులు. వీరి రచనలపై పండితులు సమాలోచన జరపడం తెలుగుభారతికి ప్రతిష్ఠను నిలువజేట్టడమే అవుతుంది అని పలికారు. 'శివరంజని' కావ్యంపై శ్రీ పోతుకూచి గోపాలకృష్ణశాస్త్రి 'ప్రివేణిపై' శ్రీ పడాల రామకృష్ణారెడ్డి మాట్లాడుతూ ఆనర్గళకవితాశక్తి - మృదు మధుర పదలాలిశ్యం - ఆలంకారిక ప్రతిభ - సాంప్రదాయిక ప్రజ్ఞ, గల కవి పుంగవులు' అని వివరించారు. వక్తలను శ్రీ నార్సికేదారేశ్వరుడు, శ్రీపి.వి.వి. రావు దుక్కలువలతో సత్కరించారు.

11 వ లేదీని శ్రీకారుమూరి మధుసూదన రావు స్వాగతం చెప్పగా శ్రీ మేడూరి సత్యనారాయణ సభకు అధ్యక్షత వహిస్తూ 'నిరాడంబరులు - దైవభక్తులు - సంఘ సేవాపరాయణులైన కవిగారి రచనలపై 7 శోజాలపాటు సమాలోచన సభలు జరుపుతున్నా తెలుగు సాహిత్య సమితి వారు అభినందనలు అన్నారు. శ్రీ చేబియ్యం వెంక

ట్రామయ్య సభను ప్రారంభిస్తూ 'స్వర్ణీయ జటావల్లభుల పురుషోత్తం గురువుగారి శోరికపై వారు గతించిన తర్వాత చక్కని కావ్యాన్ని రచించి వారికి అంకితం గావించి సాహిత్య అకాడమీ వారి పారితోషిక గౌరవాన్ని అందుకొన్న ధన్యజీవులు చిన్మయబ్రహ్మకవిగారు' అని ప్రసంగించారు.

శ్రీ కనుమహర కల్పతరువు అను గ్రంథంపై శ్రీ చల్లారామగణపతిశాస్త్రి, కనుమహరగీత (అంగ్లాంధ్రానువాదం) పై శ్రీ పోతుకూచి నూర్యనారాయణమూర్తి, శ్రీ హరనాథ భాగవతం (గద్య కావ్యం) పై శ్రీ పి.జి. వేమారెడ్డి మాట్లాడుతూ 'కవిగారు శ్రీ హరనాథభక్తులని, వీరి రచనలు హరనాథ సారస్వతమున భక్తిమయ మణిదర్పణాలు అని క్లాఫించారు. శ్రీ నడిపల్లి రామచంద్రరావు వక్తలని దుక్కలువలతో సత్కరించారు.

12 వ లేదీని శ్రీ కంచుమర్తి శ్రీరాములు స్వాగతం చెప్పగా శ్రీ పోతుల వీరభద్రరావు అధ్యక్షత వహిస్తూ 'కవిగారి అత్యర్హ కవితా శిల్పకదంబమే విశ్వదాభిరామ' మనీ, దానినుండి ఒక భాగం శ్రుభుత్వం వారు S S C తెలుగు పార్వ్య గ్రంథంలో ప్రచురించడం ముదావహ మనీ, 'బహు గ్రంథకర్తలైన వీరి సేవ తెలుగుజాతి మరవరానిది' అని ఉపన్యసించారు. శ్రీ R V చలపతి ఆదిథిగా పాల్గొని 'చిన్మయబ్రహ్మకవి

నిరంతర సాహితీ కృషివలులు, మంచి ఉపాధ్యాయులని ఉద్ఘాటించారు. డా. శ్రీ జె మృత్యుంజయరావు, శ్రీపి.వి. వీరాచార్యులు, ప్రభుల సుబ్రహ్మణ్యశర్మ తెలుగునాట ప్రసిద్ధివహించిన వేమనపై కవిగారు రచించిన విశ్వదాభిరామం సర్వ సుగుణాలచాలం అని అభినందించారు. శ్రీ గ్రంథి సుబ్రహ్మణ్యం వక్తలను దుక్కలువలతో సత్కరించారు.

13వ లేదీ శ్రీ నార్సికేదారేశ్వరుడు స్వాగతం పలుకగా 'భాషా ప్రవీణ' 'వీణావికారద' శ్రీమతి శోదూరి లీలావతీదేవి సభకు అధ్యక్షత వహిస్తూ సాహిత్య అకాడమీ గౌరవాన్ని అందుకొన్న రామానందకావ్యాన్ని చదివి ఆనందించాను. సాహిత్యపు విలువలను, సాంఘికాభ్యుదయాన్ని పరిరక్షిస్తూన్న వీరికావ్యం తెలుగునాట కావ్యతంగా నిలువగల, దని అభిభాషించారు. శ్రీమతి T బుచ్చిసుందరి సభను ప్రారంభిస్తూ 'నిరంతర సాహితీకృషిలో నిగ్గులుదేరిన కవిసత్తములు చిన్మయకవి - అని ఉద్ఘాటించారు శ్రీమతి అమ్మన మహాలక్ష్మి కవిగారి కవితావైరుష్యాలు నిరుపమానములు - అద్వితీయములు అని అభినందించారు. వక్తలను శ్రీ గ్రంథి సుబ్రహ్మణ్యం దుక్కలువలతో సత్కరించారు.

* ప్రతిపక్షాల సహకారం తప్పకుండా దీనికొంటాం. - ప్రభుత్వం.

* జైళ్ళలోఉంచి పోషిస్తూ కాదుగదా?

14వ తేదీని శ్రీ కంచుమర్తి శ్రీరాములు స్వాగతం పలుకగా శ్రీ పి. రామమూర్తి అధ్యక్షత వహిస్తూ 'సామాన్య కుటుంబంలో జన్మించి అసాధారణస్థితిని కనకు తాను ఆర్జించుకొన్న ప్రతిభాశాలి అయిన చిన్నయకవి తన కావ్యాన్ని సమీక్షింపు దని పండితుల్ని కోరడంలోనే వారికీ సామర్థ్యాలు వ్యక్తమవుతూన్నాయి. ఇటువంటి వ్యక్తిని పెద్దలు-రక్షణలు ప్రోత్సహించ వలసివుంది దని హెచ్చరించారు. శ్రీ దాసరి సుబ్బారావు సభను ప్రారంభిస్తూ 'మా ఛాంబరు' కావ్యతాస్థానకవులైన చిన్నయ బ్రహ్మకవి రచనలన్నీ ఆంధ్రజాతి ప్రతిష్ఠకు అద్భుతదీపికలు అన్నారు. ముఖ్య అతిథి శ్రీ బి. పెదకాపు కవిగారి ప్రతిభావృత్తులు అమోఘములు. వారినేరకు మా అండదండ లుండ గల వని అభిభాషించారు. శ్రీ S.T.P.V. కోనప్పార్యులు 'కవిబ్రహ్మ' కావ్యంపై ప్రసంగిస్తూ 'కవిబ్రహ్మ తిక్కన వ్యక్తిత్వంపై రచించిన యాకావ్యం మనోజ్ఞపదలాలి త్యం - ఋకువర్ణనం - సందేశం - ఉల్లాసం, ఔచిత్యంగల మనోహరకావ్యమని జ్ఞాపించారు శ్రీ పతివాడ హర్యారాయణ, కాయూరి వేంకటేశ్వరరావు నాద బ్రహ్మకావ్యంపై ఉపన్యసిస్తూ కవిగారు సంగీతసాహిత్యాభిజ్ఞులని, త్యాగరాజు చక్రత్రను అనర్ఘ మధురకావ్యంగా వెలియించిన కవిగారి రచనాకాశలంబిన్నాడమైనది, మందరమైన దని ప్రసంగించారు. శ్రీ పి. శ్రీరామమూర్తి వక్తలను దుక్కాలు వలతో సత్కరించారు

15వ తేదీని శ్రీ పి.వి.వి. రావు స్వాగతం చెప్పగా శ్రీ విశ్వనాథ గోపాలకృష్ణ శాస్త్రి అధ్యక్షతవహిస్తూ 'కవిగారు సంస్కృతాంధ్రాల్లో హిందీ ఆంగ్లభాషలలో పండితులకావండ మంచి కవి శేఖరులని వీరి రచనలు పండితైక వర్ణములు - సరస కళాసమంచితము లని ప్రకటించారు. శ్రీ పి. సోమయాజులు సభను ప్రారంభిస్తూ '7 రోజులపాటు రాజమండ్రిలో మన కవిగారి రచనలపై సమీక్ష జరగడం ముదావహం అని ప్రశంసించారు. శ్రీమాన్ మదుంటై నరసింహాచార్యులు మిరామనోహర కావ్యంపైని, ఆచార్య నాగార్జునుడుపై శ్రీచల్లా లక్ష్మీ ప్రసాదశాస్త్రి మాట్లాడుతూ కవిగారి అదర్శ జీవితం- నిరంతర కవితా వ్యాసంగం జాతికిరాచబాట అని రచనా వైవిధ్యంగల వీరి సాహిత్యము సముదార భావసంపన్నం' అని వివరించారు. శ్రీ చల్లా అప్పారావు ముఖ్యఅతిథిగా పాల్గొని కవిగారి సాహిత్యసేవ అపూర్వమైనదని అన్నారు. శ్రీ చిన్నయబ్రహ్మకవి మాట్లాడుతూ నారచనలను 7 రోజుల పాటు సమీక్ష చేసి గుణవిశేషాల్ని ప్రకటించిన పండితరసజ్ఞులు అభినందనీయులని ఈ మహాకార్యక్రమాన్ని చేపట్టిన తెలుగుసాహిత్య గమితి వారికి శ్రీ గౌతమిగ్రంధాలయ ప్రత్యేకాధికారి శ్రీ వి. యస్. దేవదాసు వారి సిబ్బందికి నాకృత జ్ఞతాభినందనములు సమర్పిస్తానని అభిభాషించారు. శ్రీ నిమ్మలపూడి వీరరాజు వందన సమర్పణ చేశారు. (చే. చి.)

2 మధురకవి శతజయంతి

జనవరి 21 తేదీని వైశ్యయువజన అసోసియేషను హాలులో మధురకవి శ్రీ నాశం కృష్ణారావుగారి శతజయంతి ఉత్సవసభ జరిగినది. నవభారతీ గురుకుల వ్యవస్థాపకులు శ్రీ తిన్నీరు బులైయ్యగారు సభకు అధ్యక్షత వహించిరి.

శ్రీమతి కోడూరి లీలావతి, శ్రీ డాక్టరు బి. యస్. ఆర్. ఆంజనేయలు, శ్రీమతి ఊటుకూరి లక్ష్మీకాంతమ్మ, శ్రీ దాసరి సుబ్బారావు, శ్రీ నాశం కామేశ్వరరావు, శ్రీ జి. సి. ఆర్. ఎన్. ఆచార్య, శ్రీ బాలనాగు శేషగిరిరావు, శ్రీ ఆప్టవధాని బులుసు వెంకటరామమూర్తిగారు శ్రీ కృష్ణారావుగారి సాహితీ సాంఘిక సేవను, గ్రంథాలయసేవను ప్రశంసించి వారు మధురకవి యేకాక మహాకవి యని వక్కాణించిరి.

వారిరచనలన్నీటిని పునః ప్రచురణ గావించి కావ్యతస్మాక చిహ్నం ఏర్పాటు చేయవలసిన అవశ్యకతను వివరించిరి. వారి జీవితము పరిశోధనాంశముగా గ్రహింపదగు ననిరి శ్రీ గ్రంథి సుబ్రహ్మణ్యదంపతులు శ్రీమతి ఊటుకూరి లక్ష్మీకాంతమ్మ, శ్రీ నాశం కామేశ్వరరావు శ్రీమతి వనజానప్ర, ఆప్టవధాని శ్రీ వెంకటరామమూర్తిగార్లను కాలువాలతో సత్కరించిరి. శ్రీ ముత్తా వెంకట కామరాజు అధ్యంతముల స్వాగతము వందన సమర్పణము గావించిరి.

స మా తో చ న స ం పు ట ము లు

వివిధ సాహిత్యాది విషయాలకు చెందిన 241 రచనలతో గూడిన సమాలోచన తృతీయ సంపుటము 24 సంచికలు ఒకే వాల్యూముగా హాఫ్ క్యాలికో బైండు చేయబడి అమ్మకమునకు సిద్ధముగా నున్నది.

మేల రు. 20 లు. ఎం. బి. ద్వారా పంపినవారికి పోస్టుఖర్చులు మేమే భరించి రిజిస్టర్డ్ పోస్టులో పంపగలము. వి. పి. పద్ధతిలేదు.

మొదటి, రెండవ సంపుటముల వాల్యూములు పూర్తిగా అయిపోయినవి.

— సంపాదకుడు.

అడగు '—

సంపాదకుడు, ఋలుసు సీతారామశాస్త్రి,

6-8-7, తైలగు తెలుగు లెక్కరదు, వి.టి.జి. కాలేజీ,

6-8-7, ఇన్నీగుపేట (త్యాగరాజనగర్), రాజమండ్రి-1.